

eul_wid: wus-ax

Σοῦδα · Suda

Lexicon, Letter Ω

Σοῦδα, Στοιχεῖον Ω

Period: *Βυζαντινή* **Byzantine**
Domain: *Γραμματική* **Grammar**
Format: *Συναγωγή* **Collection**

- ω 1 Ὡα: μηλωτή, διφθέρα· καὶ τὸ λῶμα τοῦ ἐνδύματος περὶ τὴν πέζαν· ἢ τὸ περιστόμιον. Ὡαν ἐκάλεσεν ὁ Δαβὶδ ὃ καλοῦμεν περιτραχήλιον· οἱ δὲ στόμα ἐνδύματος εἰρήκασιν· οἱ δὲ τὴν ἀνάκλασιν τοῦ ἱματίου. ἐπὶ τὴν ὦαν τοῦ ἐνδύματος αὐτοῦ.
- ω 2 Ὡιά: τὰ ἐκ τῶν κατοικιδίων ὀρνίθων γεννώμενα. λύσις ὀνείρου· ὥα κρατεῖν ἔσθαι τε σημαίνει λύπας.
- ω 3 Ὡατοθήσω; ἀκούσομαι. Δωριεῖς.
- ω 4 Ὡβάξ: παρὰ Πλουτάρχῳ.
- ω 5 Ὡβέλισται: ἡθέτῃται, ἡλλοτρίωται. ὁ γὰρ ὀβελὸς ἐν τοῖς βιβλίοις ἀθετήσεως σύμβολον.
- ω 6 Ὡγ, βασιλεὺς τῆς Βασάν, καὶ Σηών, βασιλεὺς τῶν Ἀμορραίων, οἷον ἐπὶ δυναστεία ἐσεμνύνοντο. ὁ δὲ Ὡγ καὶ κλίνῃ ἐκέχρητο σιδηρᾷ διὰ τὸ τοῦ σώματος μέγεθος, θ' μὲν πῆχεις τὸ μῆκος, ε' δὲ τὸ εὖρος ἐχούσῃ. ὁ βασιλεὺς τῆς Βασάν Ὡγ προσαγορεύεται, τουτέστι διάφραξις· ὥς τῶν ἔργων τῆς αἰσχύνης (τοῦτο γὰρ ἡ Βασάν) τὴν ὁδὸν τῆς σωτηρίας ἡμῖν ἀποφρασσόντων. ὃν ἀποκτενεῖ κύριος ἐπ' ἐλευθερίᾳ τῶν κρατουμένων.
- ω 7 Ὡγαθέ: ἀντὶ τοῦ ὦ ἀγαθέ.
- ω 8 Ὡγενίδα: ἀρχαῖοι.
- ω 9 Ὡγκώθη· κακὸν τούτου ἐπὶ πλεῖον ἢ κατὰ τὸ ὑπάρχον ὠγκώθη.
- ω 10 Ὡγμευον: Ξενοφῶν ἐν β' ἀντὶ τοῦ ἐπορεύοντο. παρὰ τὸν ὀγμόν, τὸν σημαίνοντα τὴν κατὰ τάξιν ὁδὸν τῶν θεριζόντων.
- ω 11 Ὡιγνυντο: ἡνοίγοντο.
- ω 12 Ὡγύγια κακά: ἐπὶ τῶν ὀχληρῶν· ἐπεὶ συνέβη Κάδμον τὸν Ὡγύγου διὰ τὰς θυγατέρας κακοῖς περιπεσεῖν. ἄμεινον δὲ λέγειν Ὡγύγια κακά, τὰ παλαιά· τοῦτο γὰρ ἡ λέξις δηλοῖ.
- ω 13 Ὡγύγιον: ἀρχαῖον, παλαιόν· ἢ ὑπερμέγεθες· ἢ διὰ τὸ Ὡγυγον πρῶτον ἄρξαι τῶν Θηβῶν.
- ω 14 Ὡδε: οὐ μόνον τὸ οὕτως, ἀλλὰ καὶ τὸ ἐνθάδε· ὥς ἡμεῖς. Κρατῖνος Δραπέτισι· τοὺς ὧδε μόνον στασιάζοντας καὶ βουλομένους τινὰς εἶναι. Ἀριστοφάνης Κωκάλῳ· ἐκδότῳ δέ τις καὶ ψηφολόγον ὧδε καὶ δίφρῳ δύο. καὶ Πλάτων που κέχρηται ἀντὶ τοῦ δεῦρο καὶ ἐνθάδε· τὸ δὲ οὕτως ἐν τοῖς πλείστοις δηλοῖ. Εὐπολὶς Ταξίαρχοις· οὐκ ἦν φυλάττη γ' ὧδ' ἔχων τὴν ἀσπίδα.
- ω 15 Ὡδέ πως· οὕτω πως.
- ω 16

ῥΩιδει: ὠγκοῦτο.

- ω 17 ἼΩ δειλακρίων σύ: ἀντὶ τοῦ ὦ κακόδαιμον καὶ δειλότατε.
- ω 18 ῥΩιδεῖον: Ἀθήνησιν ὥσπερ θέατρον, ὃ πεποίηκεν, ὥς φασι, Περικλῆς εἰς τὸ ἐπιδείκνυσθαι τοὺς μουσικούς: διὰ τοῦτο γὰρ καὶ ὦδεῖον ἐκλήθη, ἀπὸ τῆς ὥδης. ἔστι δὲ ἐν αὐτῷ δικαστήριον τοῦ ἄρχοντος. διεμετρεῖτο δὲ καὶ ἄλφιστα ἐκεῖ.
- ω 19 ῥΩιδή: τραγωδία.
- ω 20 ῥΩιδικός: φλεγμαῖνον, πεφυσιωμένον. ὦδικός τε γὰρ ἦθος ὑπὸ πλούτου καταστέλλει, τὸ εὐδαιμον ἐτέρωθι δείζας· καὶ τὸ καταπεπτωκὸς ὑπὸ πενίας ἐγείρει καὶ ἀταπείνωτον εἶναι παρασκευάζει τῷ καταμελιττοῦντι τὰς ἀπάντων ἀκοὰς διηγῆματι· ὅφ' οὗ κἂν Ξέρξης ἐπείσθη, Ξέρξης ἐκεῖνος ὁ τὴν μεγάλην στρατιὰν ἐλάσας ἐπὶ τοὺς Ἕλληνας.
- ω 21 ῥΩιδικώς: οἰδήσας, φυσήσας.
- ω 22 ῥΩδίν, ὠδίνος. ταῖς ὠδίσι. καὶ ῥΩδίνω· αἰτιατικῇ.
- ω 23 ῥΩδῖς: ἢ ἐκ τοῦ τοκετοῦ ὀδύνη. ὁ δὲ ἐξείπειν τὴν ὠδῖνα, ἣν ἐκύει, οὐκ ἐτόλμα, τὴν ἐλπίδα τοῦ ἴσως ἂν ποτε τυχεῖν ἐν τῷ κρύπτειν ὑποθάλπων ἄρα ἐκεῖνος.
- ω 24 ῥΩδῖνες θανάτου καὶ παγίδες: οἱ θανατηφόροι κίνδυνοι. Δαβίδ· ὠδῖνες ἄδου περιεκύκλωσάν με· προέφθασάν με παγίδες θανάτου. ῥΩδῖνες καλοῦνται αἱ πρὸ τοῦ τοκετοῦ τῆς τικτούσης ὀδύνη. τοιγαροῦν ἐκ τῆς μεταφορᾶς ταύτης ὠδῖνες ἄδου προσαγορεύονται αἱ αὐτῷ προσπελάζειν τῷ θανάτῳ παρασκευάζουσιν συμφοραί.
- ω 25 ῥΩιδινον: ἐνεκυμόνησαν, ἀπέτεκον. ὁ δὲ ἦν πλούτῳ καὶ γένει διαφανής. οὐκοῦν οἱ πολῖται ὠδινον κατ' αὐτοῦ φθόνον γενναῖον.
- ω 26 ῥΩδίνων τὴν καθ' ἡμῶν λοιδορίαν ἄθρουν ἐξέχεας: ἀντὶ τοῦ ἀθρόως, ὁμοῦ.
- ω 27 ῥΩδί πη, καὶ ῥΩδί πως.
- ω 28 ῥΩιδόν: ὠδικόν, ψάλτην. ἐν Ἐπιγράμμασι· χάλκεον ἰδρύσας ὠδὸν ὑπὲρ κιθάρας.
- ω 29 ῥΩδοποίησεν: ἀντὶ τοῦ οὐκ ἐκώλυσε τῇ φιλανθρωπίᾳ τὴν τιμωρίαν, ἀλλ' ἔδωκε χώραν τῇ δικαίᾳ παιδείᾳ. ὠδοποίησε τρίβον τῇ ὀργῇ αὐτοῦ.
- ω 30 ῥΩδῶδαι: ἔπνει.
- ω 31 ῥΩδύσατο: ὠργίσθη.
- ω 32 ἼΩ δύσμορ' Αἴαν, οἶος ὦν οἴως ἔχεις. ὥς καὶ παρ' ἐχθροῖς ἄξιος θρήνων τυχεῖν.
- ω 33 ῥΩιετο: ὑπελάμβανεν.
- ω 34 ῥΩζεσαν: προσώζεσαν.
- ω 35 ἼΩ Ζεῦ, τί ταῦτα; πότερον εὐτυχῇ λέγω; ἢ δεινὰ μέν, κέρδη δέ; λυπηρῶς δ' ἔχει, εἰ τοῖς ἐμαυτῆς τὸν βίον σφῶζω κακοῖς: ὥς μὲν γυνὴ κεκίνηται ἐπὶ τῷ πάθει, πρὸς δὲ τὸν κίνδυνον ἀποβλέπουσα ἥδεται.
- ω 36 ῥΩιήθησαν: ἐνόμισαν.
- ω 37 ἼΩ Ἡράκλεις, τί μαίνῃ: τοῦτο λεχθῆναι ὑπὸ τῶν Ἀργοναυτῶν φασιν, ἀνακαλούντων τὸν Ἡρακλέα ἀπολειφθέντα αὐτῶν κατὰ βούλησιν τῆς Ἥρας.
- ω 38 ῥΩῖγνυντο: ἀνεώχθησαν.
- ω 39 ῥΩῖξεν: ἤνοιξεν.
- ω 40 ἼΩ θαυμαστάς ἐξευρίσκων ἐπινοίας.
- ω 41 ῥΩθήσω: ἀντὶ τοῦ ὥσω. οὕτως Ἀριστοφάνης. ῥΩθω γὰρ τὸ πρῶθω. ῥΩθῶ δὲ περισπωμένως.
- ω 42 ῥΩκα: ταχέως.

- ω 43 Ὠκεανός: ἡ κύκλω πάσης τῆς γῆς θάλασσα. παρὰ τὸ κέω, τὸ σχίζω, κεανός, μετὰ τοῦ στερητικοῦ α καὶ τροπῇ τοῦ α εἰς ω ὠκεανός· ἔξ οὐπερ πάντες ποταμοὶ καὶ πᾶσα θάλασσα καὶ πηγαί.
- ω 44 Ὠκεάνειον ῥεῦμα: τὸ τοῦ ὠκεανοῦ. ὃν δὴ ἐκπλεῦσαι οὐκ ἔνι, βραχῶδη καὶ σκοτοειδῇ τυγχάνοντα.
- ω 45 Ὠκεῖα: ταχεῖα.
- ω 46 Ὠκειλεν. καὶ Ἑξώκειλεν. ὃ ἐστὶν ἔξω τοῦ κέλλειν γέγονεν. ἀποκέλλειν γὰρ τὸ εἰς τοῦμπροσθεν ἰέναι.
- ω 47 Ὠκιμον: δένδρον.
- ω 48 Ὠκινάκης: οὐδ' ἄλλως Ἀττικόν, ἀλλὰ Ἡρόδοτος οὕτως λέγει, τὸν ὠκινάκην.
- ω 49 Ὠκίναρος: ποταμός.
- ω 50 Ὠκλασαν: τὰ γόνατα ἔκαμψαν.
- ω 51 Ὠκνουν: ηὐλαβούμην. καὶ Ὠκνουν, ηὐλαβοῦντο, ὠλιγώρουν. συνέντες δὲ οἱ Ἕλληνες ἐπὶ βασιλέα εἶναι τὴν στρατείαν ὥκνουν τὴν ἀνάβασιν· Κλεάρχου δὲ εἰπόντος τὴν ὑποστροφὴν ἄπορον εἶναι Κύρου μὴ συναιρουμένου, συνήεσαν.
- ω 52 Ὠκύαλος ναῦς: ἡ ταχεῖα.
- ω 53 Ὠκύμολος: ταχέως πορευόμενος.
- ω 54 Ὠκύμορος: ταχυθάνατος. τὰ ἀνθρώπεια ὠκύμορα καὶ ἐφήμερα. ταῦτά τοι καὶ σπουδῆς ἀνάπλεα· καὶ συγγνώμην αὐτοῖς νέμειν ὑπὲρ τῆς ἄγαν σπουδῆς.
- ω 55 Ὠκυμωρώτατος.
- ω 56 Ὠκυπέτας: τοὺς ταχεῖς.
- ω 57 Ὠκυπλόων: ταχυπόρων.
- ω 58 Ὠκύπτερον: ταχυπέτη.
- ω 59 Ὠκύρροος: ταχέα ἔχων ῥεύματα.
- ω 60 Ὠκύς: ταχύς.
- ω 61 Ὠκυτόκιον Τηλέφου· τοῦτο δὲ ἐστὶ βιβλίον ἄξιον κτήσεως πρὸς εὐπορίαν φράσεως καὶ ἐράσμιον.
- ω 62 Ὡ Λακιάδαι: ἐπὶ τῶν μοιχῶν λέγεται. δῆμος γὰρ τῆς Ἀττικῆς οἱ Λακιάδαι, ἐν ᾧ ῥαφανίδες πολλαί, αἷς ἐχρῶντο κατὰ τῶν ληφθέντων ἐνυβρίζοντες. καὶ στελεοῖς δὲ ἐχρῶντο μὴ παρουσῶν τούτων ἀναβάστοις.
- ω 63 Ὠλέκρανον: ὁ ἀγκών.
- ω 64 Ὡλεν: ἐάλω, ὠφείλησεν.
- ω 65 Ὠλέναι: θηλυκῶς. οἱ πήχεις τῶν χειρῶν. καὶ Λευκῶλεναι. ἐποχούμενος ἐπέστη ἀκηράτοις ὠλέναις. Ὡλὴν δέ, ὠλῆνος, ἀρσενικόν· τοῖς ὠλέσι, πληθυντικόν.
- ω 66 Ὠλενία: πέτρα. καὶ ὄνομα πόλεως.
- ω 67 Ὠλένιος ἀγκών: οἱ Σκύθαι.
- ω 68 Ὡλενος: εἶδος ζώου.
- ω 69 Ὠλεσίκαρποι: ματαιόκαρποι. Ὅμηρος καὶ ἰτέαι ὠλεσίκαρποι. καὶ ἐν Ἐπιγράμμασιν Ὠλεσίβωλος· κῶλεσίβωλον σφῦραν. τὴν κλῶσαν τοὺς βώλους.
- ω 70 Ὡλὴν, ὠλένος κλίνεται. ὁ βραχίων. καὶ τὸ πληθυντικὸν ὠλέσιν.

- ω 71 Ὡλήν, Δυμαῖος ἢ Ὑπερβόρεος ἢ Λύκιος, ἐποποιός. μᾶλλον δὲ Λύκιος ἀπὸ Ξάνθου, ὡς δηλοῖ Καλλιμάχος καὶ ὁ Πολυΐστωρ ἐν τοῖς περὶ Λυκίας.
- ω 72 Ὡλιγώρηται: ἐκβέβληται, ἡμάρτηται.
- ω 73 Ὡλισθον: ἀτάκτως ἐρρήθησαν. οὐδὲ ὥλισθον ἄλλως αἰ εὐχαὶ καὶ αἰ κατὰ τοῦ θεοῦ ἐχθραὶ ἀραί.
- ω 74 Ὡλκα: τὴν αὖλακα.
- ω 75 Ὡλώλειν: ὑπερσυντελικός.
- ω 76 Ὡ λῶστε: ὦ βέλτιστε.
- ω 77 Ὡλλοι: ἀντὶ τοῦ οἱ ἄλλοι.
- ω 78 Ὡλύγιον καὶ Διωλύγιον.
- ω 79 Ὡ μακάριε τῆς τέχνης.
- ω 80 Ὡμάρτησαν: ἠκολούθησαν.
- ω 81 Ὡμαχθής: ἡ βάρος τοῖς ὤμοις παρεχομένη. ἐν Ἐπιγράμμασι· σπερμοφόρον πῆρην ὠμαχθέα.
- ω 82 Ὡ μέγα θαῦμα: ὦ θαυμάσιε.
- ω 83 Ὡιμαι καὶ Ἐγῶμαι: τὸ οἶμαι.
- ω 84 Ὡ μέλε: παρὰ τοῖς νεωτέροις ὑπὸ τῶν γυναικῶν λέγεται μόνον· ὡς τὸ ὦ τάλαν· παρὰ δὲ τοῖς παλαιοῖς καὶ ὑπ' ἀνδρῶν. καὶ ἐν Ἰππεῦσιν Ἀριστοφάνους καὶ ἐν Θεαιτήτῳ Πλάτωνος. Μένανδρος Συνερώση· ἄφες τὸν ἄνθρωπον. τί κόπτεις, ὦ μέλε; σημαίνει δὲ ὦ δείλαιε, ὦ πονηρέ. ἔνιοι δὲ ὦ ἐπιμελείας ἄξιε καὶ οἶον μεμελημένε. πρόσφθεγμα, τουτέστι κάκιστε, κακοδαιμονέστατε, οἰκτρότατε.
- ω 85 Ὡμμένον: λέγουσι δασέως τὸν ἑωραμένον.
- ω 86 Ὡ μηδαμῶς: τὸ τοιοῦτο σχῆμα ἀποσιώπησις λέγεται. ἔστι καὶ παρὰ Δημοσθένει τὸ ὅμοιον· ἀλλ' ὦ, τί ἂν σε τις εἰπὼν ὀρθῶς προσείποι; εἰρηκότος γὰρ αὐτοῦ μηδαμῶς εἶπεν ὦ μηδαμῶς.
- ω 87 Ὡιμην: ἐνόμισα.
- ω 88 Ὡμησάμενος: εἰς τὸν ὦμον ἀγαγών.
- ω 89 Ὡμησταί: ὠμὰ ἐσθίοντες. ἐν Ἐπιγράμμασι· δείσας δ' ὠμηστέω θηρὸς μόρον, ὡς ἂν δόξαι τύμπανον ἐξ ἱερᾶς ἐπλατάγησε νάπης.
- ω 90 Ὡι μὴ 'στι τάρβος δρῶντι, τοῦτον οὐδ' ἔπος φοβεῖ: τουτέστιν ὁ μὴ τὸ ἔργον δεδοικώς, οὐδὲ τὸν λόγον.
- ω 91 Ὡμή τις εἶναι· δέδοικα μὴ δόξης ὠμή τις εἶναι, δεινῶς οὕτω τιμωρουμένη. Νικόλαος ὁ Δαμασκηνός φησιν.
- ω 92 Ὡμιλλα: παιδιὰ τις, ἐν ἣ ὁ εἰς τὸν κύκλον βαλὼν κάρυον, ὥστε ἐμμεῖναι, νικᾷ. Εὐπολις Χρυσῶ γενεῖ· ἐπεισεῖμεθα δὲ μείνας εἰς ὠμιλλαν. ἀπὸ συναιρέσεως ἡ ὀμιλλα καὶ ὠμιλλα.
- ω 93 Ὡμοβοῖνας: βύρσας.
- ω 94 Ὡμοβόρων: ὠμοφάγων.
- ω 95 Ὡμογέρων: ὁ παρ' ἡλικίαν γεγηρακώς διὰ λύπην ἢ συμφοράν. καὶ πρεσβύτης, οὗ ἡ κεφαλὴ οὐκ ἐπολιώθη.
- ω 96 Ὡμοκρατῆς Αἴας θολερῶ κεῖται χειμῶνι νοσήσας: ὁ δυσπέπαντον καὶ αἰτιώνυμον ἔχων πάθος, ἢ ὁ ὠμὸς καὶ καρτερικός, ἢ ὁ ὑπὸ ὠμότητος κεκρατημένος, ἢ ὁ γενναῖος, ὁ καὶ τῶν ὠμῶν κρατεῖν δυνάμενος. Σοφοκλῆς· ὠμοῖς αὐτὸν ἐν νόμοις πατρὸς δεῖ πωλοδαμνεῖν ἀξιομοιοῦσθαι φύσιν. ἀπὸ τῶν καρπῶν, οἳ ὅτε εἰσὶν ὠμοί, καὶ σκληρότεροί εἰσι καὶ ἰταμοί.
- ω 97

- Ἵμος: τὸ μέλος τοῦ σώματος.
- ω 98 Ὠμοσμένος, Ὠωμοσμένος δέ.
- ω 99 Ὠωμόκεσαν.
- ω 100 Ὠμοτόκησεν: ἐδυστόκησεν, ἢ ἐξέτρωσεν.
- ω 101 Ὠμοχαίτης.
- ω 102 Ὠμωνυμηκῶς: παρακείμενος.
- ω 103 Ὠιωξεν.
- ω 104 Ὠμοι: φεῦ μοι. ἐπίρρημα σχετλιαστικόν.
- ω 105 Ὠν: αἶδιος. ἐγώ εἰμι ὁ ὢν.
- ω 106 Ὠνατο: ὠνείδισεν, ἐξεφάυλισεν· ἢ ἡγόρασεν.
- ω 107 Ὠνερ: ὦ ἄνερ. κατὰ συναίρεσιν. τὸν τέττιγ' ὄψει μ', ὦνερ, ἐφεζόμενον.
- ω 108 Ὠνευον: παρὰ Θουκυδίδη ἐκίνουν καὶ περιῆγον· ὄνος γὰρ τοῦ μύλωνος τὸ κινούμενον· καὶ αἰ τοιαῦται μηχαναὶ ὄνοι. Θουκυδίδης· ὦνευον ἀναδούμενοι τοὺς σταυροὺς. τουτέστιν ὄνοις ἐχρῶντο. ἔστι δὲ ὄνος μηχανὴ ἐπ' ἄκρων τῶν ἀκατίων πηγνυμένη, ἀφ' ἧς περιβάλλοντες βρόχοις τοὺς σταυροὺς ῥαδίως ἐκ τοῦ βυθοῦ ἀνέσπων. ἔστι γὰρ ἡ μηχανὴ ἐπὶ τοσοῦτον βιασιότατη, ὥστε καὶ σαγήνην βαρεῖαν ὑπὸ δύο ἀνδρῶν ἀπόνως ἔλκεσθαι. καλοῦσι δὲ τὴν μηχανὴν οἱ τοὺς χαμαὶ λείχοντας ἔλκοντες ἀλιεῖς ἡλακάτην. ἐρρωμενεστέρα δὲ πρὸς τὴν ἀνέλκυσιν καθίσταται, ὅταν καὶ δίκρουν ξύλον πρὸ αὐτῆς τεθείη· ἐπ' εὐθείας γὰρ ἡ ἀντίσπασις τῶν ἀνελκομένων γίνεται.
- ω 109 Ὠνή: ἀγορά. καὶ Ὠνησάμενος, ἀγοράσας. καὶ Ὠνησεν, ὠφέλησεν.
- ω 110 Ὠνηματιαῖος.
- ω 111 Ὠνητή: τιμῆς κτητή. καὶ τὴν χώραν ἐπιτρέπειν Τραιανῶ Αὐγαρον, καίπερ ὅτι ὦνητήν ἐκ Πακόρου ἔχει λαβὼν πολλῶν χρημάτων· καὶ τοῦτο ἀσμένως τῷ βασιλεῖ γίνεται.
- ω 112 Ὠνητιᾶν: ὠνήσασθαι βούλεσθαι.
- ω 113 Ὠνητιῶν: ἀγοραστικῶς ἔχων.
- ω 114 Ὠνητο: ὠφέλητο. ὃς εἰ ἐπέιθετο, ὦνητο ἄν.
- ω 115 Ὠνια: πράσιμα, ἀγοραστά.
- ω 116 Ὠνίους: ἀγοραστούς· ἢ τιμίους. Προκόπιος· εἰ μὴ τὴν σωτηρίαν ὦνιον κτήσονται λύτρα διδόντες. Αἰλιανός· καὶ ἀπολύουσι δικασταὶ ὦνιοι αὐτόν. συμβουλεύει ἀσπάσασθαι τὰ Ῥωμαίων καὶ παρ' αὐτοὺς ὦνιον ἀποκομίζειν τὴν μέταξαν.
- ω 117 Ὠνθρωπος: ἀντὶ τοῦ ὁ ἄνθρωπος.
- ω 118 Ὠνομάδατο: ὠνομάζοντο. Ἰωνικῶς.
- ω 119 Ὠνομασμένος: ἐξάκουστος.
- ω 120 Ὠνόμηνεν: ὠνόμασεν.
- ω 121 Ὠνον: ὠφέλειαν, τιμὴν. τί σοι τὸ κέρδος; ἢ τίνων ὦνον εὐρήσεις; καὶ Ὠνος, ἡ τιμή.
- ω 122 Ὠνοῦμαι· αἰτιατικῇ. ὠνεῖται δὲ γενικῇ. τοῦτο δ' ἐστίν, ὥ τῶν εὐρισκομένων ἀπάντων χρημάτων Φίλιππος ὠνεῖται.
- ω 123 Ὠνούμενος: ἀγοράζων. ὠνῶ γὰρ τὸ ῥῆμα.
- ω 124 Ὠινοχόει: ἐκίρνα. ὠνοχόει δὲ οὐδὲ εἷς, οὐδὲ νομίζεται παρὰ τοῖς ἑώοις βαρβάροις ἐμπίνειν δειπνοῦντας.

- ω 125 ἼΩ νῦν θερμοὶ βωμοί: ἐπὶ τῶν διὰ σπουδῆς τυγχανόντων. Ἀριστοφάνης δὲ ἐν Λημνίαις τὴν κρατίστην δαίμονα, ἧς νῦν θερμὸς ἔσθ' ὁ βωμός. μὴνύσει, ὅτι αἰεὶ τινες παρὰ τοῖς Ἀθηναίοις ξένοι θεοὶ ἐτιμῶντο.
- ω 126 ἼΩ νῦν μὲν οὐδεῖς, αὔριον δ' ὑπέρμεγας: ἐπὶ τῶν παρ' ἐλπίδας τιμωμένων.
- ω 127 ἼΩξος: ποταμὸς ἐν τῇ Βακτρίων χώρᾳ, ὃς Ἀλεξάνδρῳ ἄπορος ἐφαίνετο· τὸ μὲν γὰρ εὖρος ἦν ἐς ἕξ μάλιστα σταδίου, βάθος δὲ οὐ πρὸς λόγον τοῦ εὖρους, ἀλλὰ πολὺ δὴ τι βαθύτερος, καὶ ψαμμώδης καὶ ῥεῦμα ὀξύ, ὥς τὰ καταπηγνύμενα ὑπ' αὐτοῦ τοῦ ῥοῦ ἐκστρέφεσθαι ἐκ τῆς γῆς οὐ χαλεπῶς, οἷα δὲ οὐ βεβαίως ἐπὶ τῆς ψάμμου ἰδρυμένα.
- ω 128 Ἰξυθυμώθη: ὠργίσθη.
- ω 129 Ἰξύνθαι.
- ω 130 Ἰδιόν καὶ Ἰιοτόκον. ὅτι ἀπὸ τῶν τετραπόδων ἡ χελώνη μόνη ὤτοκεῖ.
- ω 131 Ἰόπ: κέλευσμα τῶν ἐρεσσόντων, καταπαῦον τὴν κωπηλασίαν.
- ω 132 Ἰόπ: ἐλατικὸν ἐπίφθεγμα. ἐπὶ πλοίου. ὠπ παραβαλοῦ. Ἀριστοφάνης Βατράχοις. τουτέστιν ὀρμισδὸν τῇ γῇ τὴν ναῦν· ἐν τῇ νηϊ γὰρ ὁ Χάρων λέγει.
- ω 133 Ἰοπόπ, ὠπόπος: ἐλατῶν ἐπίφθεγμα.
- ω 134 Ἰοτοκάταξις: ὄνομα κύριον.
- ω 135 ἼΩ οὔτος: ὦ σύ. ὦ οὔτος, Αἴαν. δισσηή ἢ κληῖσις.
- ω 136 Ἰιοφόρος ἰχθύς.
- ω 137 Ἰόψ: ἐπίφθεγμα τῶν ἀφιέντων ἅμα τρέχειν ἢ τι τοιοῦτον ποιεῖν.
- ω 138 ἼΩ πάντα σὺ τολμῶν: τουτέστιν ὦ θρασύτατε καὶ τολμηρότατε.
- ω 139 ἼΩπας: ὄνομα κύριον.
- ω 140 ἼΩ παῖ· Σοφοκλῆς· ὦ παῖ, γένοιο πατρός εὐτυχέστερος, τὰ δ' ἄλλ' ὅμοιος καὶ γένοι' ἂν οὐ κακός.
- ω 141 ἼΩ περὶ πάντ' ἐπὶ πᾶσί τε πράγμασι δωροδόκοισιν ἐπ' ἄνθεσιν ἴζων· εἴθε φαύλως, ὥσπερ εὖρες, ἐκβάλοις τὴν ἔνθεσιν. ἄσαιμι γὰρ ἂν τότε μόνον, πῖνε, πῖν' ἐπὶ συμφοραῖς· τὸν Ἰουλίου τ' ἂν οἶμαι γέροντα πυροπίπην, ἡσθέντ' ἱηπαιωνίσαι καὶ βακχέβακχον ἄσαι: ὁ Ἀριστοφάνης πρὸς Κλέωνα ὁ λόγος. ὦ ἐπὶ πάσῃ προδοσίᾳ ἐξεταζόμενε καὶ κακίᾳ. μεταφορικῶς δὲ εἶπεν ἅπαν τὸ νόημα ἀπὸ τῶν μελισσῶν· ὥσπερ αἱ μέλισσαι, φησί, πάντων. οὐπὲρ ἐκ τοῦ ῥάστου καὶ εὐχερῶς ἔτυχες· ἐπεὶ μὴδὲ ἥλπισας εἰς τοῦτο δόξης προελθεῖν· ἔδοξε γὰρ εὐδοκιμεῖν ἐκ τοῦ περὶ Πύλον κατορθώματος· οὕτω καὶ ἀποβαλεῖς, καὶ τότε ἄσαιμι τὸ Σιμωνίδου· πῖνε, πῖν' ἐπὶ συμφοραῖς. γέροντα δὲ πυροπίπην, ὥς παιδεραστὴς οὗτος ὁ πρεσβύτης διεβάλλετο· ἢ τοῦ ἐν πρυτανείῳ φυλάσσοντος τὸν σῖτον. βακχέβακχον ἄσαι, ἀντὶ τοῦ εὐφημῆσαι τὸν Διόνυσον· Βάκχος γὰρ ὁ Διόνυσος.
- ω 142 ἼΩπες: οἱ ὀφθαλμοί.
- ω 143 ἼΩπης: ὄνομα πόλεως.
- ω 144 ἼΩ πλεῖον ἴλως αἰμύλης ἀλώπεκος: παροιμία.
- ω 145 Ἰπός' αἵσχιστ' ἐν ἀνθρώποις ἔργα γίνεται.
- ω 146 Ἰπται: ὠράθη.
- ω 147 Ἰπτημένος. καὶ Ἰπτῆσθαι.
- ω 148 Ἰπυεν: ἐγεγαμήκει.
- ω 149

᾽Ωρα: κάλλος, καιροῦ τροπή, εὐμορφία. ψιλῶς δὲ φροντίς. ἔνθεν ὀλίγωνρον λέγομεν τὸν ὀλίγην φροντίδα ἔχοντα. Πλάτων· ὁδῶ καὶ περὶ τῶνδε πλευρῶν οὐδεμίαν ὥραν ἔχεις. Αἰλιανός. γυνὴ τὴν ὥραν διαπρεπῆς, σῶφρων τὸν τρόπον.

ω 150 ᾽Ωρα: ἡ φροντίς. Αἰλιανός· ἀνδρὶ ἐπιόρκω καὶ τὰ θεῖα ἐν μηδεμιᾷ ὥρᾳ τιθεμένω, ἀπάταις δὲ καὶ ψευδολογίαις συμβιοῦντι καὶ οὐδὲν οὐδέποτε λέγοντι ὑγιᾶς καὶ ἐντεῦθεν πλουτοῦντι πλοῦτον ἐπίρρητον.

ω 151 ᾽Ωρα: τὸ δωδέκατον τῆς ἡμέρας. ἀπὸ τοῦ διορίζειν τὰ διαστήματα τῆς ἡμέρας.

ω 152 ᾽Ωρα γάμων: ἀκμή, γάμων καιρός.

ω 153 ᾽Ωρα ἔτους: τὸ ἔαρ, καὶ τὸ θέρος. καιρὸς ἔτους.

ω 154 ᾽Ωραίζω· δοτικῇ.

ω 155 ᾽Ωραῖσμένη: κεκαλλωπισμένη.

ω 156 ᾽Ωρα: καιρὸς ἐπιτήδειος. εἰ μὲν εἰρήνης ἐπιθυμοῦσιν, ὥρα αὐτοῖς παραδοῦναι τὰ ὄπλα. καὶ ὁ Θεολόγος· ὥρα σοι καὶ βασιλείαν οὐρανῶν ἀτιμάζειν, ὅτι κόκκῳ σινάπεως ἀπεικάζεται. καὶ αὐθις Προκόπιος· ὥρα σοι μὴ περιιδεῖν ἐμὲ μὲν πρὸς τῇ τῆς οἰκίας διαφθορᾷ καὶ χρημάτων ἐστερημένον τοσοῦτον πλῆθος.

ω 157 ᾽Ωρακιάσας: ἐκλυθεῖς, ἐκκαυθεῖς ἢ ὠχριάσας· ὡς Ἀριστοφάνης ἐν τῇ Εἰρήνῃ.

ω 158 ᾽Ωρακιάσας Κρατῖνος: ἀντὶ τοῦ λειποψυχήσας· εἰς οἶνοφλυγίαν δὲ ὁ Κρατῖνος διαβάλλεται. ἢ ὠχριάσας ἢ ὑπὸ ἐκλύσεως σκοτωθεῖς, ᾧ ἔπεται τὸ ὠχριά· τοιοῦτοι δὲ οἱ λειποψυχοῦντες· τρέπεται γὰρ αὐτῶν πρῶτον ἡ χροιά. Ἀριστοφάνης· οὐ γὰρ ἐξηνέσχετ' ἰδὼν πίθον καταγνύμενον οἶνου πλέων. ᾽Ωρακιάσαι λέγουσι τὸ ὑπὸ φόβου ὠχριάσαι, θλιβομένης τῆς καρδίας· τοῦτο δὲ πολλοῖς γίνεται παρὰ τὸ τὴν ὥραν αἰκίζεσθαι, ὃ ἐστὶ τὴν μορφὴν. ἢ ὠρακιῶ, ὠχριῶ, φροντίζω· ὥρα γὰρ ἡ φροντίς· Ἡσίοδος· ὥρη γάρ τ' ὀλίγη πέλεται νεικέων. ἐκ δὲ φροντίδος ἐκλύεται τις. ᾽Ωρακίζω γὰρ τὸ ῥῆμα.

ω 159 ᾽Ωραπόλλων, Φαινεβύθεως, κώμης τοῦ Πανοπολίτου νομοῦ, γραμματικός, διδάξας ἐν Ἀλεξανδρείᾳ καὶ ἐν Αἰγύπτῳ, εἴτα ἐν Κωνσταντινουπόλει ἐπὶ Θεοδοσίου. ἔγραψε Τεμενικά, ὑπόμνημα Σοφοκλέους, Ἀλκαίου, εἰς Ὅμηρον. λαμπρὸς μὲν ἐπὶ τῇ τέχνῃ ἄνθρωπος καὶ τῶν πάλαι λογιμωτάτων γραμματικῶν οὐδὲν τι μεῖον κλέος ἀπενεγκάμενος. Αἰγύπτιος, ἐπὶ Ζήνωνος βασιλέως. ζητῶν δὲ ὁ Νικομήδης τὸν Ἀρποκράν ἦν καὶ μὴ εὐρίσκων αὐτόν. ὁ δὲ Ἰσίδωρος ὁ φιλόσοφος τοῦτο μαθὼν πέμπει διὰ γραμμάτων δηλούντων τοὺς ἐπιόντας. ἕάλω δὲ ὁ γραμματηφόρος καὶ ὠμολόγει τὸν πέμψαντα· καὶ τὸν ᾽Ωραπόλλωνα καὶ τὸν Ἡραΐσκον αἰροῦσι καὶ νεύροις ἀνακρεμάσαντες ἀπὸ τῆς χειρὸς ἐκάτερον ἀπῆτουν τὸν Ἀρποκράν καὶ Ἰσίδωρον. ὁ δὲ ᾽Ωραπόλλων οὐκ ἦν τὸ ἦθος φιλόσοφος, ἀλλὰ τι καὶ ἐν βυθῷ τῆς περὶ θεοῦ δόξης ὧν ἦδει ἀποκρυπτόμενος. ὁ γὰρ Ἡραΐσκος προεῖπεν ὡς αὐτομολήσει πρὸς ἐτέρους, καὶ καταπροήσεται τοὺς πατρίους νόμους ὁ ᾽Ωραπόλλων· ὃ καὶ συνέβη γενέσθαι. ἀπ' οὐδεμιᾶς γὰρ ἀναγκαίας τύχης εἶναι δοκούσης αὐθαίρετον εἴλετο τὴν μεταβολήν, ἔτι ἐπὶ ἐλπίσιν ἴσως ἀπλήστου τινὸς ἐπιθυμίας. οὐ γὰρ ἄλλο τί ἐστὶ προχειρίσασθαι ῥαδίως εἰς ἀπολογίαν τῆς μεταστάσεως. ὡς ἔοικε, Χριστιανὸς ἐγεγόνει. ἢ καὶ ἀνάπαλιν ἴσως.

ω 160 ᾽Ωράτ: ὄνομα κύριον.

ω 161 ᾽Ωράτιος: ὄνομα κύριον. ὁ δὲ ᾽Ωράτιος λελωβημένος ἦν τὰ σκέλη ὑπατείας τε οὐκ ἔτυχεν οὔτε ἐν πολέμῳ οὔτε ἐν εἰρήνῃ διὰ τὴν ἀχρηστίαν τῶν ποδῶν.

ω 162 ᾽Ωρατίωνα.

ω 163

Ὀργασμένος· ἀντὶ τοῦ μεμαλαγμένος, ἀναδεδευμένος. Πλάτων Θεαιτήτῳ· ὅταν μὲν ὁ καιρὸς τοῦ ἐν τῇ ψυχῇ βαθύς τε καὶ πολὺς καὶ λεῖος καὶ μετρίως ὠργασμένος. Ὀργάζειν δὲ κυρίως τὸ ταῖς χερσὶ τὸν πηλὸν ἀναδεύειν καὶ φυρᾶν.

ω 164 Ὀργυωμένοις· ἐκτεταμένοις, ἐπιθυμοῦσιν.

ω 165 Ὀργων· οἱ δὲ καὶ προσκτῆσασθαι τὴν ἀλλήλων δόξαν σπουδὴν ποιούμενοι ὠργων. καὶ αὖθις· οἱ δὲ ὠργων τοῖς πολεμίοις ὁμόσε ἰέναι.

ω 166 Ὠραι· καιροί.

ω 167 Ὠραι· Προδίκου βιβλίον ἐπιγραφόμενον Ὠραι, ἐν ᾧ πεποίηκε τὸν Ἡρακλέα τῇ ἀρετῇ καὶ τῇ κακίᾳ συντυγχάνοντα, καὶ καλούσης ἐκατέρας ἐπὶ τὰ ἦθη αὐτῆς, προσκλῖναι τῇ ἀρετῇ τὸν Ἡρακλέα καὶ τοὺς ἐκείνης ἰδρῶτας προκρῖναι τῶν προσκαίρων τῆς κακίας ἡδονῶν.

ω 168 Ὠραιοκόμος· ὁ τοῦ κάλλους ἐπιμελούμενος.

ω 169 Ὠραιοπολῶ· τὸ μετὰ τῶν νέων ἀναστρέφομαι.

ω 170 Ὠραῖος· ὁ εὐμορφος.

ω 171 Ὠραίχου.

ω 172 Ὠρέξατο· ἐξέτεινεν.

ω 173 Ὠρεός· τόπος.

ω 174 Ὠρες· αἱ γυναῖκες.

ω 175 Ὠρεΐθυια· ὄνομα Νηρηΐδος. Ὀμηρος· Μαῖρα καὶ Ὠρεΐθυια ἐϋπλόκαμός τ' Ἀμάθεια. τοῦ Βορέου ἐρωμένη.

ω 176 Ὠρεΐτης· ἀπὸ τόπου τοῦ Ὠρεοῦ.

ω 177 Ὠρεῖον· τὸ ταμιεῖον. ὅτι ἐν τῷ καλουμένῳ Ὠρεῖῳ, ὃ ἐστὶ μόδιος, ἔνθα νῦν ἴστανται κίονες πρὸ τοῦ οἴκου τοῦ Κρατεροῦ, ὃς νῦν ἐστὶ τοῦ μυρελαίου, ἴστατο μόδιος χαλκοῦς. καὶ ζητεῖ περὶ τούτου ἐν τῷ Μαναντίμ.

ω 178 Ὠρήβ· ὄνομα κύριον.

ω 179 Ὠρημάτων· φυλαγμάτων.

ω 180 Ὠρήσσονται· φυλάσσονται.

ω 181 Ὠρια· τὰ κατὰ καιρόν.

ω 182 Ὠριγένης, ὁ καὶ Ἀδαμάντιος, ἀνὴρ ἐλλογιμώτατος καὶ κατὰ πᾶσαν παιδεῖαν εἰς ἄκρον ἐξησηκμένος· ἀκροατὴς γενόμενος Ἀμμωνίου τοῦ φιλοσόφου, τοῦ ἐπὶ κλην Σακκά, τοῦ πλείστην ἐπίδοσιν ἐπὶ φιλοσοφίᾳ ἐσχηκότος. διὰ τοι τοῦτο καὶ εἰς τὴν τῶν λόγων ἐμπειρίαν πολλὴν παρὰ τοῦ διδασκάλου τὴν ὠφέλειαν ἐκκληρώσατο· συνῆν τε γὰρ αἰεὶ τῷ Πλάτῳ ὁ προειρημένος ἀνὴρ, τοῖς τε Νουμηνίου καὶ Κρονίου, Ἀπολλοφάνους τε καὶ Λογγίνου καὶ Μοδεράτου, Νικομάχου τε καὶ τῶν ἐν τοῖς Πυθαγορείοις ἐλλογίμων ἀνδρῶν ὡμίλει συγγράμμασιν. ἐχρῆτο δὲ καὶ Χαιρήμονος τοῦ Στωϊκοῦ Κορνούτου τε βίβλοις· παρ' ὧν τὸν μεταληπτικὸν τῶν παρ' Ἑλλήσι μυστηρίων ἔγνω τρόπον. καὶ ἀπαξ απλῶς πολλὴν ἔσχε τὴν ἐπιστήμην τῶν ἐν φιλοσοφίᾳ δογμάτων, οὐ μόνον τῶν Ἑλληνικῶν, ἀλλὰ καὶ τῶν θείων τε καὶ ἡμετέρων, τουτέστι τῶν Χριστιανῶν. καὶ τί ἄν τις λέγοι περὶ τῆς ἐκείνου μικροῦ δεῖν ἀθανάτου καὶ μακαρίας φύσεως; ὅτι περ διαλεκτικὴν, γεωμετρικὴν, ἀριθμητικὴν, μουσικὴν, γραμματικὴν καὶ ῥητορικὴν καὶ πάντων τῶν φιλοσόφων τὰ δόγματα οὕτως ἐξέμαθεν, ὥστε σπουδαστὰς τῶν κοσμικῶν πραγμάτων ἀκροατὰς ἐσχηκέναι καὶ ἐξηγεῖσθαι αὐτοῖς ἐκάστοτε συνδρομάς τε πολλὰς πρὸς αὐτὸν γίνεσθαι. τοῦ δέ γε Ὠριγένους καὶ τῆς μεγαλοφυΐας αὐτοῦ καὶ Πορφύριος ὁ κατὰ Χριστιανῶν λυττήσας μνημονεύει καὶ φησιν· ὁ δὲ τρόπος τῆς ἀτοπίας ἐξ

ἄνδρός, ὃ καὶ γὰρ κοιμῶν νέος ὢν τετύχηκα σφόδρα εὐδοκίμησαντος καὶ ἔτι εὐδοκιμοῦντος δι' ὧν καταλέλοιπε συγγραμμάτων, παρελήφθω Ὁριγένης, οὗ κλέος παρὰ τοῖς διδασκάλοις τοῦτ' ὧν λόγων μέγα διαδέδοται. καὶ αὐταὶ μὲν αἱ παρὰ τῶν ἔξωθεν μαρτυρίαι τοῦ ἀνδρός, καὶ μάλιστα τῶν ἐχθρῶν. ταῦτα Πορφυρίῳ κατὰ τὸ τρίτον σύνταγμα τῶν γραφέντων αὐτῷ κατὰ Χριστιανῶν εἴρηται, ἐπαληθεύσαντι μὲν περὶ τῆς τοῦ ἀνδρός ἀσκήσεως, ψευσαμένῳ δὲ σαφῶς περὶ τῶν λοιπῶν (τί γὰρ οὐκ ἔμελλεν ὁ κατὰ Χριστιανῶν μανεῖς;)· ἐν οἷς αὐτὸν μέν φησιν ἐξ Ἑλλήνων μετατίθεσθαι, τὸν δ' Ἀμμώνιον ἐκ βίου τοῦ κατὰ θεοσέβειαν ἐπὶ τὸν ἐθνικὸν ἐκπεσεῖν. ταῦτα μὲν εἰς παράστασιν τῆς Ὁριγένους καὶ περὶ τὰ Ἑλλήνων μαθήματα πολυπειρίας, περὶ ἧς πρὸς τινὰς μεμψαμένους αὐτῷ διὰ τὴν περὶ ἐκεῖνα σπουδὴν ἀπολογούμενος ἐν ἐπιστολῇ τινὶ ταῦτα γράφει· ἐπεὶ δὲ ἀνακειμένῳ μοι τῷ λόγῳ, τῆς φήμης διατρεχούσης περὶ τῆς ἔξεως ἡμῶν, προσήεσαν ὅτε μὲν αἵρετικοί, ὅτε δὲ ἀπὸ τῶν Ἑλληνικῶν μαθημάτων, καὶ μάλιστα τῶν ἐν φιλοσοφίᾳ, ἔδοξεν ἐξετάσαι τὰ τε τῶν αἵρετικῶν δόγματα, καὶ τὰ ὑπὸ τῶν φιλοσόφων περὶ ἀληθείας λέγειν ἐπαγγελλόμενα. καὶ ταῦτα μὲν τοιαῦτα περὶ τῆς ἀσκήσεως ἀπολογούμενῳ εἴρηται. κατὰ τοῦτον δὲ τὸν χρόνον καὶ ἡ Ἀλεξάνδρου τῶν Ῥωμαίων βασιλέως μήτηρ Μαμαία εἰς λόγους Ὁριγένει συνῆλθεν ἐν Ἀντιοχείᾳ καὶ παρ' αὐτοῦ κατηχήθη τὸν λόγον. ἐξ ἐκείνου δὲ τοῦ χρόνου τῶν εἰς τὰς θείας γραφὰς ὑπομνημάτων ἐγένετο ἀρχή, Ἀμβροσίῳ εἰς τὰ μάλιστα παρορμῶντος αὐτὸν μυρίαὶ ὁσαὶ οὐ προτροπαῖς ταῖς διὰ λόγων καὶ παρακλήσεσιν αὐτοῦ μόνον, ἀλλὰ καὶ ἀφθονωτάταις τῶν ἐπιτηδείων χορηγίαις. ταχυγράφοι τε γὰρ αὐτῷ πλείους ἢ ἑπτὰ τὸν ἀριθμὸν παρῆσαν ὑπαγορεύοντι, χρόνοις τεταγμένοις ἀλλήλους ἀμείβοντες, βιβλιογράφοι τε οὐχ ἥττους ἅμα καὶ κόραις ἐπὶ τῷ καλλιγραφεῖν ἡσκημέναις· ὧν ἀπάντων τὴν δέουσαν τῶν ἐπιτηδείων ἀφθονον χορηγίαν ὁ Ἀμβρόσιος παρεστήσατο· ναὶ μὴν καὶ ἐν τῇ περὶ τὰ θεία λόγια ἀσκήσει τε καὶ σπουδῇ προθυμίαν ἄφατον αὐτῷ συνεισέφερεν, ἥ καὶ μάλιστα αὐτὸν προέτρεπεν ἐπὶ τὴν τῶν ὑπομνημάτων σύνταξιν. τοσαύτην δὲ ἔσχε σπουδὴν περὶ τὰς θείας γραφὰς, ὥστε καὶ τὴν Ἑβραϊκὴν διάλεκτον, ἐναντιουμένην τῇ τε ἡλικίᾳ καὶ τῇ οἰκείᾳ φύσει, ἐκμαθεῖν, καὶ δίχα τῶν ο' ἐρμηνευτῶν ἄλλας ἐκδόσεις εἰς ἓν συναγαγεῖν, Ἀκύλα λέγω τοῦ Ποντικοῦ καὶ Θεοδοτίωνος καὶ Συμμάχου τῶν Ἑβριωναίων (αἴρεσις δὲ ἐστὶν αὐτῶν ψιλὸν τὸν Χριστὸν ἄνθρωπον δοξαζόντων)· οἳ τινες τὸ κατὰ Ματθαῖον εὐαγγέλιον ὑπεμνημάτισαν, δι' οὗ καὶ τὸ ἴδιον δόγμα βεβαιῶσαι σπεύδουσιν. ὁμοίως δὲ πέμπτην καὶ ἕκτην καὶ ἑβδόμην ἔκδοσιν. ἐκ τῶν Εὐσεβίου τοῦ Παμφίλου ἱστοριῶν περὶ Ὁριγένους. τοσαύτη δὲ εἰσήγετο τῷ Ὁριγένει τῶν θείων λόγων ἀπηκριβωμένη ἡ ἐξέτασις, ὥς μόνας πρωτοτύπους αὐτοῖς Ἑβραίων στοιχείοις γραφὰς κτῆμα ἴδιον ποιήσασθαι ἀνιχνεύσαι τε τὰς τῶν ἐτέρων παρὰ τοὺς ο' τὰς ἱερὰς γραφὰς ἐρμηνεύσαντα ἐκδόσεις καὶ τινὰς ἐτέρας παρὰ τὰς κατημαξευμένας ἐρμηνείας ἐναλλαττούσας, τὴν Ἀκύλου καὶ Συμμάχου καὶ Θεοδοτίωνος, ἐφευρεῖν, ἃς ἐξ ἀπορρήτων οὐκ οἶδ' ὁπόθεν τυχὸν τῷ πάλαι λανθανούσας χρόνῳ εἰς φῶς ἀνιχνεύσας προήγαγεν. ἔν γε μὴν τοῖς Ἑξαπλοῖς τῶν Ψαλμῶν μετὰ τὰς ἐπισήμους τέσσαρας ἐκδόσεις οὐ μόνον πέμπτην, ἀλλὰ καὶ ἕκτην καὶ ἑβδόμην παραθεῖς ἐρμηνείαν, ἐπὶ μιᾷς αὐθις σεσημειώται, ὥς ἐν Ἱεριχοῖ εὐρημένης ἐν πίθῳ. ταύτας δὲ ἀπάσας εἰς ἓν συναγαγὼν διελθὼν τε πρὸς κῶλον καὶ ἀντιπαραθεῖς ἀλλήλαις μετὰ καὶ αὐτῆς τῆς Ἑβραίων σημειώσεως, τὰ τῶν λεγομένων Ἑξαπλῶν ἡμῖν ἀντίγραφα καταλέλοιπεν, ἰδίως δὲ τὴν Ἀκύλου καὶ Συμμάχου καὶ Θεοδοτίωνος ἔκδοσιν ἅμα τῇ τῶν ο' ἐν τοῖς Τετραπλοῖς ἐπισκευάσας. καὶ ἀπλῶς πᾶσαν γραφὴν ὑποσημνήσας ἐκκλησιαστικὴν πλεῖστα καὶ ἀναρίθμητα καταλέλοιπεν, ὥς ἐξ ἐκείνου πάντας τοὺς μετέπειτα τῆς ἐκκλησίας διδασκάλους τὰς ἀφορμὰς εἰληφέναι, ὥς ὁ θεολόγος φάσκει Γρηγόριος Ὁριγένης ἢ πάντων ἡμῶν ἀκόνῃ. οὐ μόνον δὲ τῇ καθ' ἡμᾶς ἐκκλησίᾳ, ἀλλὰ καὶ τοῖς τῶν ἔξωθεν πολλὴν παρείχετο τὴν ὠφέλειαν, αἵρετικοῖς τε καὶ φιλοσόφοις, μονονουχὶ πρὸς τοῖς θείοις καὶ τὰ φιλόσοφα παρ' αὐτοῦ

παιδευόμενοι. εἰσηγέ τε γὰρ ὅσους εὐφυῶς ἔχοντας ἑώρα καὶ ἐπὶ τὰ φιλόσοφα μαθήματα, γεωμετρίαν καὶ ἀριθμητικὴν καὶ τᾶλλα παιδεύματα παραδιδούς, εἷς τε τὰς αἰρέσεις τὰς παρὰ τοῖς φιλοσόφοις προάγων καὶ τὰ παρὰ τούτοις συγγράμματα διηγουμένους, ὑπομνηματιζόμενός τε καὶ θεωρῶν εἰς ἕκαστα, ὡς ἤδη μέγαν καὶ παρ' αὐτοῖς Ἑλλήσι φιλόσοφον τὸν ἄνδρα κηρύττεσθαι. μάρτυρες δὲ τῆς περὶ ταῦτα αὐτοῦ κατορθώσεως αὐτῶν Ἑλλήνων οἱ κατ' αὐτὸν ἡκμακότες φιλόσοφοι, ὧν ἐν συγγράμμασι πολλὴν μνήμην εὐρομεν τοῦ ἀνδρός, τοτὲ μὲν αὐτῷ προσφωνούντων, τοτὲ δὲ οἷα διδασκάλῳ ἐς τὴν αὐτοῦ κρίσιν τοὺς ἰδίους ἀναφερόντων πόνους. τῷ δὲ Ὠριγένει ἐπὶ τῆς Καισαρείας τὰ συνήθη πράττοντι πολλοὶ προσήεσαν οὐ μόνον τῶν ἐπιχωρίων, ἀλλὰ καὶ τῆς ἀλλοδαπῆς μυριοὶ φοιτηταὶ τὰς πατρίδας ἀπολείποντες ὧν ἐπισήμους μάλιστα ἔγνωμεν Θεόδωρον, ὃς ἦν αὐτὸς οὗτος ὁ καθ' ἡμᾶς ἐπισκόπων διαβόητος Γρηγόριος ὁ Θαυματουργός, ὃς τε τούτου ἀδελφὸς Ἀθηνόδωρος. οἷς ἅμφι τὰ Ἑλλήνων καὶ Ῥωμαίων μαθήματα δεινῶς ἐπτοημένοις φιλοσοφίας εἰς ἔρωτα τῆς προτέρας σπουδῆς τὴν θείαν ἄσκησιν ἀντικαταλλάξασθαι προετρέψατο. πέντε δὲ ὅλοις ἔτεσιν αὐτῷ συγγενόμενοι τοσαύτην ἀπηνέγκαντο περὶ τὰ θεῖα βελτίωσιν, ὡς ἔτι νέους ἅμφω ἐπισκοπῆς τῶν κατὰ Πόντον ἐκκλησιῶν ἀξιώθῃναι. τῷ δὲ Ὠριγένει κατὰ τοῦτον τὸν χρόνον τὰ εἰς τὸν Ἡσαΐαν, ἐν ταυτῷ δὲ καὶ εἰς τὸν Ἰεζεκιήλ συνετάττετο, ὧν εἰς μὲν τὸ τρίτον μέρος τοῦ Ἡσαΐου μέχρι τῆς ὁράσεως τῶν τετραπόδων τῶν ἐν τῇ ἐρήμῳ τριάκοντά εἰσι τόμοι· εἰς δὲ τὸν Ἰεζεκιήλ πέντε καὶ εἴκοσιν, οὓς καὶ μόνους εἰς τὸν πάντα πεποιήται προφήτην. ἔτος δ' ἦν αὐτῷ ἐξηκοστὸν, ἐν ᾧ ταῦτα συνέταττεν· ἐν ᾧ καὶ ὁ μακάριος μάρτυς Πάμφιλος μαρτυρίῳ τὸν βίον διεξῆλθε. τὸ δὲ εἰς τὸ κατὰ Ἰωάννην Εὐαγγέλιον ἐξηγητικὸν σημαίνει, τὰ πρότερα πέντε ἐπ' Ἀλεξανδρείας ἔτι ὄντα αὐτὸν συντάξαι. τῆς δὲ εἰς τὸ πᾶν Εὐαγγέλιον πραγματείας μόνοι β' καὶ κ' περιῆλθον τόμοι, ιβ' δὲ τῶν εἰς τὴν Γένεσιν καὶ εἰς τοὺς πρώτους δὲ ε' καὶ κ' ψαλμοὺς, ἔτι τε τὰ εἰς τοὺς Θρήνους· καὶ τὰ Περί ἀναστάσεως καὶ τὰ Περί ἀρχῶν. γράφει δὲ καὶ τοὺς ἐπιγεγραμμένους Στρωματεῖς, ὄντας τὸν ἀριθμὸν ι', οὓς καὶ συνέταξε κατὰ τὴν Ἀλεξάνδρου βασιλείαν. τὸν μέντοι πρῶτον ἐξηγούμενος ψαλμὸν ἔκθεσιν πεποιήται τῶν ἱερῶν γραφῶν τῆς παλαιᾶς διαθήκης καταλόγου, ᾧδὲ πως λέγων κατὰ λέξιν· οὐκ ἀγνοητέον δέ, ὡς εἶναι τὰς ἐνδιαθήκους βίβλους, ὡς Ἑβραῖοι παραδιδόασιν, β' καὶ κ', ὅσος ἀριθμὸς τῶν παρ' αὐτοῖς στοιχείων ἐστίν. εἴτα ἐπιφέρει λέγων· εἰσὶ δὲ αἱ εἴκοσι δύο βίβλοι καθ' Ἑβραίους αἶδε· Γένεσις, Βαρησίθ, ὃ ἐστὶν ἐν ἀρχῇ· καὶ αἱ λοιπαὶ καθεξῆς. ἔζησε δὲ ἕως Γάλλου καὶ Βολουσιανοῦ, τουτέστιν ἕως θ' καὶ ξ' ἐτῶν τῆς ἡλικίας αὐτοῦ· καὶ ἐκοιμήθη ἐν Τύρῳ, ἐν ᾗ καὶ ἐτάφη. ὁ δὲ πατὴρ αὐτοῦ Λεωνίδης μαρτυρίῳ τῷ διὰ Χριστὸν ἐτελειώθη.

ω 183 Ὠριγένης Λεωνίδην εἶχε πατέρα, ἐπίσκοπον καὶ μάρτυρα, ἐπὶ Σεβήρου βασιλείᾳ ἀκμάσας. ὅστις Ὠριγένης ἐν Ἀλεξανδρείᾳ τυγχάνων μεγάλῃν εἰς τὸν θεῖον λόγον σπουδὴν κατεβάλλετο. οὗ ζηλωταὶ πολλοὶ καὶ ἄλλοι καὶ μάλιστα Ἀμβρόσιος ἐγένετο, ὃς ἐς γνῶσιν αὐτοῦ ἀφικέσθαι σπουδᾶσας ἀπέστη τῆς Οὐαλεντίνου καὶ Μαρκίωνος αἰρέσεως. πλεῖστοι δὲ καὶ τῶν ἔξωθεν φιλοσόφων πρὸς αὐτὸν φοιτῶντες μεγίστην ὠφέλειαν ἐκαρποῦντο· μέγας γὰρ καὶ παρ' αὐτοῖς ἐνομίζετο, παραδιδούς γεωμετρίαν καὶ ἀριθμητικὴν καὶ τᾶλλα προπαιδεύματα. διόπερ οὐκ ὀλίγοι τῶν παρ' Ἑλλήσι φιλοσόφων μέμνηνται αὐτοῦ ὡς διδασκάλου. καὶ γὰρ εὐφυῆς παιδόθεν ὑπῆρχε σφόδρα καὶ ζητητικὸς λίαν. ὃς ἐν τῇ παιδικῇ ἡλικίᾳ τὸ τῆς θείας γραφῆς βούλημα πυνθανόμενος βαθύτερον, τοῦτον ἐπέπληττεν ὁ πατήρ, μηδὲν ὑπὲρ ἡλικίαν περαιτέρω ζητεῖν. νύκτωρ δὲ ἐπιστὰς καὶ ἰδὼν τὰ στέρνα ὡς θεοῦ πνεύματος ἔνδοθεν αὐτοῖς ἀφιερωμένου κατεφίλει καὶ τῆς εὐτεκνίας ἑαυτὸν ἐμακάριζεν. ἀγνεῖαν δὲ καὶ ἐγκράτειαν τοσαύτην ἥσκησεν ἐκ νέου τοῦ σώματος, ὡς ὀβολοῖς τέσσαρσι καὶ μόνοις πρὸς διατροφὴν ἐκάστης ἡμέρας ἀρκούμενος. καὶ μέντοι καὶ ἐν πολλοῖς ἔτεσι τοῦτο ποιῶν διετέλει, καὶ ἐπ' ἐδάφους καὶ ψιαθίου καθεύδων καὶ ὀλίγον καιρὸν τῆς νυκτὸς ἀναπαυόμενος τὸν πλεῖονα εἰς

τὴν ἱερὰν μελέτην τῶν ἱερῶν λογίων διήνυε, καὶ ἐν τούτοις ἐπεκτεινόμενος ἐπὶ τε ἀσιτία καὶ ἀγρυπνία καὶ γυμνότητι ἑαυτὸν ὑπωπιάζων τοσοῦτον κατεδάμασε τὴν ἀκμὴν τοῦ σώματος, ὥς ὁρᾶσθαι παντελῶς αὐτὸν ἀπεσκληκέναι· οἶνου γὰρ καὶ ἐλαίου καὶ τῶν λοιπῶν ἀπεχόμενος ἀνατροπὴν τοῦ θώρακος μεγίστην ὑπέμεινεν. ἔνθεν γέ τοι διαβόητος γενόμενος, ὥς διαπρέπων ἔργῳ καὶ λόγῳ, καὶ πολλοὺς Ἑλληνας τὴν εἰδωλομανίαν βδελύττεσθαι πείσας μαρτυρίου στέφανον ἀναδῆσασθαι παρεσκεύασεν. πολλῆς οὖν φήμης περὶ αὐτοῦ τρεχούσης, καὶ πολλῶν μακρόθεν πρὸς αὐτὸν συρρεόντων, οὐ μόνον Ἑλληνας καὶ φιλοσόφους καὶ αἰρετικούς ἐλλογίμους πρὸς τὴν εὐσέβειαν εἵλκυεν, ἀλλὰ καὶ τοὺς ὄντας Χριστιανούς μᾶλλον στοιχειώσας ἐπεβεβαίωσεν. ὃν ὁ προλεχθεὶς Ἀμβρόσιος ἰκετεύσας πολλὰ καὶ παραβιασάμενος ἐν Καισαρείᾳ καὶ ταχυγράφους αὐτῷ παραστήσας ἑπτὰ, πλείους δὲ καλλιγράφους, ἐρμηνεύσαι τὰς θείας γραφὰς αὐτὸν πεποίηκε. καὶ ὁ μὲν τὴν δέουσαν χρεῖαν παρῆχεν, ὁ δὲ ἐπὶ σχολῆς γενόμενος ὑπηγόρευε τοῖς ταχυγράφοις καὶ οἱ βιβλιογράφοι σὺν γυναιξὶν ἔγραφον ἐπὶ τὸ καλλιγραφεῖν ἐξησκημέναις. πᾶσαν τε θεῖαν γραφὴν ἡρμήνευσεν ἐπὶ ἑτῇ ιη'. λέγεται δὲ ὅτι, ζ' βίβλους συνέταξε· τοσοῦτον γὰρ ζῆλον ἐς τὴν ἐξήγησιν τῶν θείων λογίων ὁ Ἀμβρόσιος ἐπεδείξατο, ὥστε τὴν πολλὴν αὐτοῦ σπουδὴν Ὠριγένης μαρτυρῶν γράφει πρὸς τινὰ λέγων· ὁ ἱερὸς θεῶ καὶ γνησίως ἀνακείμενος Ἀμβρόσιος πολλὰ προσηγόρευσεν· ὅστις νομίζων με φίλον εἶναι καὶ πάνυ διψᾶν τοῦ θείου ἡλεγε τῇ ἰδίᾳ φιλοπονίᾳ τῷ πρὸς τὰ μαθήματα ἔρωτι. ὅθεν ἐπὶ τοσοῦτόν με παρελήλυθεν, ὥστε κινδυνεύειν ἀπαυδᾶν πρὸς τὰς αὐτοῦ προτάσεις· οὔτε γὰρ δειπνῆσαι ἔστιν ὅτι μὴ ἀντιβάλλοντα, οὔτε δειπνήσαντα ἔξεστι περιπατῆσαι καὶ διαναπαῦσαι τὸ σωματίον, ἀλλὰ καὶ ἐν τοῖς καιροῖς ἐκείνοις φιλολογεῖν καὶ ἀκριβοῦν τὰ ἀντίγραφα ἀναγκαζόμεθα. οὔτε μὴν ὅλην ἐπὶ θεραπείᾳ τοῦ σώματος τὴν νύκτα ἔξεστιν ἡμῖν κοιμᾶσθαι, ἐπὶ πολὺ ταῖς φιλολογίαις παρατείνοντα. ἐὼ δὲ λέγειν καὶ τὰ ἔωθεν μέχρις ἐννάτης καὶ δεκάτης ὥρας· πάντες γὰρ οἱ θέλοντες φιλοπονεῖν τοὺς καιροὺς ἐκείνους τῇ ἐξετάσει τῶν θείων λογίων καὶ ταῖς ἀναγνώσεσιν ἀνατιθέασιν. πᾶσαν τοίνυν ἡρμήνευσε τὴν θεῖαν γραφὴν. κατὰ γὰρ τοὺς χρόνους τούτους ἐν Ἱερικῷ ἐν τινὶ πίθῳ περιτυχὼν τὴν Παλαιὰν εὐφυῶς μάλα καὶ ἐπιστημόνως ταύτην κατεσκεύασεν. ἀλλ' οὐκ εἰς τέλος ἄσβεστον αὐτοῦ τὸ κλέος διέμεινε· συμβεβήκει γὰρ αὐτῷ τὸ τῆς πολυπειρίας δραστήριον πτώμα ἐξαΐσιον· καὶ μέντοι σκάνδαλον πολλοῖς καὶ ἀπωλείας πρόξενος γέγονε. βουλόμενος γὰρ τῶν θείων γραφῶν μηδὲν ἔασαι ἀνερμήνευτον εἰς ἐπαγωγὴν ἑαυτὸν περιέβαλεν ἀμαρτίας καὶ θανάσιμα ἐξηγήσατο ῥήματα. ἐξ αὐτοῦ γὰρ καὶ Ἄρειος τὰς ἀφορμὰς εἴληφε καὶ οἱ καθεξῆς ἀνόμοιοι τε καὶ ἀνόσιοι καὶ οἱ λοιποὶ πάντες. φάσκει γὰρ οὗτος τολμήσας κατὰ τὴν ἀρχήν, ὅτι ὁ μονογενὴς υἱὸς ὁρᾷ τὸν πατέρα οὐ δύναται οὔτε τὸ πνεῦμα τὸ ἅγιον τὸν υἱὸν οὔτε οἱ ἄγγελοι τὸ πνεῦμα οὔτε οἱ ἄνθρωποι τοὺς ἀγγέλους. καὶ ἐκ τῆς οὐσίας τοῦ πατρὸς οὐ θέλει εἶναι τὸν υἱόν, ἀλλὰ κτίσμα, καὶ κατὰ χάριν υἱὸν λέγεσθαι, τὴν δὲ ἀνθρωπίνην ψυχὴν προϋπάρχειν, καὶ τὰ ἐξῆς τῶν βλασφημιῶν αὐτοῦ. πολλὴν γοῦν πεποίηκε σύνταξιν εἰς ἐκάστην γραφὴν, καὶ ὅσα μὲν ἐν προσομιλίαις καὶ διὰ προοιμίων ἐς ἥθη τε καὶ ἐς φύσεις ζώων καὶ ἀλόγων εἴρηται μέσῳ φερόμενος πολλάκις χαρίεντα διηγήματα γράφει· ὅσα δὲ περὶ πίστεως ἐδογμάτισε, τῶν πάντων ἀτοπώτερος εὐρίσκεται. ἔδοξε δὲ αὐτῷ καὶ ἀσκητικὸν βίον ἐπανηρῆσθαι τοιοῦτον, ὥς καὶ τὸν θώρακα αὐτοῦ φασὶ δι' ὑπερβολὴν ἀσιτίας τε καὶ σκληραγωγίας ἀνατραπῆναι, ἐπινενόηκε δὲ καὶ κατὰ τὸ σωματίον, οἱ μὲν ὅτι νεῦρον ἀποτετμηκέναι διὰ τὸ μὴ ἡδονῇ παρενοχλεῖσθαι, οἱ δὲ φάρμακον ἐπιθεῖναι τοῖς μορίοις εἶπον καὶ ἀποξηρᾶναι, ἄλλοι δὲ ἄλλα εἰς αὐτὸν ἀναφέρουσιν. οὗτος πολλὰ λέγεται πεπονθέναι ὑπὲρ τοῦ Χριστοῦ, λόγιος ὢν σφόδρα καὶ ἐν τῇ ἐκκλησίᾳ ἀνατεθραμμένος, φθόνῳ δὲ διαβληθεὶς πρὸς τοὺς τῆς ἐξουσίας ἄρχοντας κακομηχανία διαβολικῆς ἐπινοίας εἰς αἰσχύροτατον ἄνδρα φασὶν ἐπινοηθῆναι παρὰ τῶν τῆς κακίας ἐργατῶν· Αἰθίοπα γὰρ αὐτῷ παρεσκεύασαν εἰς παράχρησιν τοῦ σώματος αὐτοῦ. ὁ δὲ μὴ φέρων τὴν

τοσαύτην βδελυρὰν ἐπίνοιαν ἔρρηξε φωνήν, ἀμφοτέρων προτεθέντων αὐτῷ πραγμάτων, καὶ καθωμολόγησε θῦσαι. καὶ βαλόντες ἐπὶ τὰς χεῖρας αὐτοῦ λιβανωτὸν εἰς τὴν τοῦ βωμοῦ πυρὰν καθῆκε. καὶ οὕτω τοῦ μαρτυρίου ἀπὸ τῶν κρινάντων ἀπεβλήθη καὶ τῆς ἐκκλησίας ἐξεώσθη. τὴν δὲ Ἀλεξάνδρειαν καταλιπὼν διὰ τὸν ὄνειδον τὴν Ἰουδαίαν κατέλαβεν. ἀνελθὼν δὲ εἰς Ἱεροσόλυμα ὡς ἐξηγητῆς καὶ λόγιος προετρέπετο ἀπὸ τοῦ ἱερατείου ἐπὶ τῆς ἐκκλησίας εἰπεῖν· πρεσβύτερος γὰρ προὔπηρχε, καὶ πολλὰ καταναγκασθεὶς ὑπὸ τῶν ἱερέων, ἀναστὰς καὶ τοῦτο μόνον τὸ ῥητὸν εἰπὼν· τῷ δὲ ἁμαρτωλῷ εἶπεν ὁ θεός· ἵνα τί σὺ ἐκδιηγῇ τὰ δικαιώματά μου καὶ ἀναλαμβάνεις τὴν διαθήκην μου διὰ στόματός σου; πύξας τὸ βιβλίον ἐκάθισε μετὰ κλαυθμοῦ δακρῶν, πάντων ὁμοῦ συγκλαιόντων αὐτῷ. εἰσὶ δὲ καὶ ἄλλα πολλὰ λεγόμενά τε καὶ ἀδόμενα διὰ τὸ πλῆθος τῆς γνώσεως αὐτοῦ καὶ συντάξεως τῶν βιβλίων. ὅθεν καὶ Συντακτικὸς ὠνομάσθη, διὰ τὸ πεποιηκέναι πολλὰ βιβλία, μὴ ἀκούων, ὡς ἔοικε, τοῦ Σολομῶντος λέγοντος· υἱέ, φύλαξαι τοῦ ποιῆσαι βιβλία πολλὰ· καί, μὴ σπεῦδε ἐπὶ στόματί σου, καὶ καρδιά σου μὴ ταχυνάτω τοῦ ἐξενεγκεῖν λόγον ἀπὸ προσώπου τοῦ θεοῦ, ὅτι ὁ θεὸς ἐν τῷ οὐρανῷ ἄνω καὶ σὺ ἐπὶ τῆς γῆς κάτω. διὰ τοῦτο ἔστωσαν οἱ λόγοι σου ὀλίγοι· εἰσὶ γὰρ λόγοι πολλοὶ πληθύνοντες ματαιότητα. καὶ μὴ γίνου δίκαιος πολὺ· ἔστι γὰρ δίκαιος ἀπολλύμενος ἐν δικαιώματι αὐτοῦ. καί, μὴ σοφίζου περισσά, μήποτε ἀσεβήσης. ταῦτα πάντα παρωσάμενος παρεσφάλῃ τοῦ πρέποντος.

ω 184 Ὡριέων ἄποικον ὄντα.

ω 185 Ὡρικῶς· νεωτερικῶς ἢ εὐπρεπῶς ἢ κατὰ καιρόν. Ἀριστοφάνης Πλούτῳ· ὦ μειρακίσκη, πυνθάνῃ γὰρ ὠρικῶς, προσπαῖζουσι τῇ πρεσβύτιδι οἱ γέροντες διὰ τὸ τεθρυμμένον τοῦ ὠραϊσμοῦ. καὶ Ὡρικὴν, ἀντὶ τοῦ ἀκμαίαν. ὦρα γὰρ καὶ ἡ ἀκμή, καὶ ὠραῖος, ὁ ἀκμαῖος. κοινὰ δὲ τὰ τοιαῦτα ὀνόματα. Ἀριστοφάνης· εὐρόνθ' ὠρικὴν ὕληφόρον, μέσῃν λαβόντ', ἄραντα, καταβαλόντα καταγιγартᾶν. ἐν τοῖς γιγάρτοις σποδεῖν.

ω 186 Ὡριμον· εὐκαιρον.

ω 187 Ὡρῖνος· ὄνομα κύριον.

ω 188 Ὡρίων, Θηβαῖος τῆς Αἰγύπτου. Συναγωγὴν γνωμῶν ἤγουν Ἀνθολόγιον πρὸς Εὐδοκίαν τὴν βασιλίδαν γυναῖκα Θεοδοσίου τοῦ μικροῦ, βιβλία γ'.

ω 189 Ὡρίων, Ἀλεξανδρεὺς, γραμματικὸς. Ἀνθολόγιον, Ἀττικῶν λέξεων συναγωγὴν, Περὶ ἐτυμολογίας, Ἐγκώμιον Ἀδριανοῦ τοῦ Καίσαρος.

ω 190 Ὡρίως· ἐπίρρημα. ὠρίως ἔχουσι θέσεως, κατὰ καιρόν.

ω 191 Ὡριστος· ἀντὶ τοῦ ὁ ἄριστος.

ω 192 Ὡρκωμότηκεν.

ω 193 Ὡρκυπτεν· υπερέκυπτεν ἐπαιρόμενος.

ω 194 Ὡρκυπτον· ἔβλεπον μετεωριζόμενοι.

ω 195 Ὡρμα· διεγείρετο.

ω 196 Ὡρμένος· διεγερθεὶς. καὶ Ὡρμένον.

ω 197 Ὡρμησαν· ὁρμῇ ἐχρήσαντο, οὐχὶ ὥχοντο.

ω 198 Ὡρογραφία.

ω 199 Ὡρολόγιον· τὸ τὰς ὥρας μετροῦν.

ω 200 Ὡροκομεῖον.

ω 201 Ὡρος, Ἀλεξανδρεὺς, γραμματικὸς, παιδεύσας ἐν Κωνσταντίνου πόλει. ἔγραψε Περὶ διχρόνων, Ὅπως τὰ ἐθνικὰ λεκτέον, Λύσεις προτάσεων τῶν Ἡρωδιανοῦ, Πίνακα τῶν ἑαυτοῦ, Περὶ

ἐγκλιτικῶν μορίων, Ὁρθογραφίαν κατὰ στοιχεῖον, Περὶ τῆς εἰ διφθόγγου, Ὁρθογραφίαν περὶ τῆς αἰ διφθόγγου κατὰ Φρυνίχου κατὰ στοιχεῖον, Ἀνθολόγιον, Περὶ γνωμῶν.

- ω 202 Ὡρος: ὁ ἐνιαυτός. καὶ ὄνομα κύριον.
- ω 203 Ὡροσκόπος: ἀστρίτης σκοπεύων τὴν ὥραν. καὶ Ὡροσκοπεῖον.
- ω 204 Ὡρωπία: χώρα. ὁ δὲ Δημοσθένης ἐπεθύμησε ῥητορικῆς, Καλλίστρατον θεασάμενος τὸν ῥήτορα ὑπὲρ Ὡρωπίων λέγοντα.
- ω 205 Ὡρωπός: τόπος. ἐκ τοῦ Ὡρος, ὃ σημαίνει ὄνομα κύριον, καὶ τοῦ ὦψ, ὡπὸς τοῦ σημαίνοντος τὸν ὀφθαλμὸν γίνεται Ὡρωπός· ἐν αὐτῷ γὰρ τῷ τόπῳ οἱ τοῦ Ὡρου ὦπες ἀπεβλήθησαν.
- ω 206 Ὡρορεν.
- ω 207 Ὡρυγή: βοή. ἐκ τοῦ ὠρύω.
- ω 208 Ὡρύεται: ὑλακτεῖ.
- ω 209 Ὡρυόμην· καὶ Ὡρυόμενος. καὶ Ὡρύω, τὸ ὠρύομαι.
- ω 210 Ὡρυsson· καὶ ὁ μετ' ὀλίγον μέλλων ὠρύξομαι.
- ω 211 Ὡρυχα, καὶ Ὡρώρυχα. Ὡρύχειν δὲ καὶ Ὡρωρύχειν, ὑπερσυντελικός.
- ω 212 Ὡρχιπέδης: τῶν ὄρχεων ἥψω αἰσχυρῶς.
- ω 213 Ὡς: λίαν. Παρμενίδη· θαυμασίως ὥς δυσανάπειστον. Σοφοκλῆς· θαυμαστὰ γὰρ τὸ τόξον ὥς ὀλισθάνει. λβ' δὲ σημαίνει τὸ ὥς τοῦτο.
- ω 214 Ὡς ἀγαθὰ συλλήβδην ἅπαντά σοι φέρω: ἐπὶ τῶν πολλὰ ἐπαγγελλομένων ἀγαθὰ.
- ω 215 Ὡσαννά: δόξα σημαίνει. καὶ γὰρ ἄλλος εὐαγγελιστὴς λέγει· εἰρήνη τῷ υἱῷ Δαβίδ. καὶ ὁ ἕτερος· δόξα τῷ υἱῷ Δαβίδ. ὥστε τὸ Ὡσαννὰ τὸ δόξα σημαίνει. παρὰ τισι δὲ σῶσον δή. οὐκ ὀρθῶς.
- ω 216 Ὡς ἂν ὑπὲρ τηλικούτων: ἀντὶ τοῦ ἔνεκεν τούτων. ἀντιλαμβανομένης τῆς γυναικὸς καὶ βοώσης, ὥς ἂν ὑπὲρ τηλικούτων.
- ω 217 Ὡς ἀπόλοιτο, κἂν ἴσαι γένωνται: αἱ ψῆφοι δηλονότι. ὑπερβολικῶς δὲ εἴρηται· ὅταν γὰρ ἴσαι αἱ ψῆφοι γένωνται, ἀπολύεται ὁ κατηγορούμενος.
- ω 218 Ὡσατο ἑαυτόν: κατέβαλεν ἀπὸ τοῦ ἵππου. Ἀππιανός· οὐ μὴν ἔφθασε τρῶσαι, συναρπασάντων αὐτὸν τῶν ὑπασπιστῶν. ἢ παρενέβαλεν εἰς κίνδυνον ἑαυτόν.
- ω 219 Ὡσαύτως: παραπλησίως, ὁμοίως.
- ω 220 Ὡς γ' ἐμοὶ κριτῇ: ἀντὶ τοῦ ὥς ἐμοὶ χρῆσθαι κριτῇ. Σοφοκλῆς· Ἑρεβος φαεννότατον, ὥς ἐμοί. παρέλκει τὸ ὥς ἐμοὶ κριτῇ.
- ω 221 Ὡς δεῖ: δέον γενέσθαι.
- ω 222 Ὡς δὴ σφιν: ὥς δὴ αὐτός.
- ω 223 Ὡς ἐκ τῶν παρόντων: ἐξ ἀνάγκης. ἡ δὲ ὥς ἐπύθετο, ὥς ἐκ τῶν παρόντων αἵρεσιν ἐκάστη δόντος θανάτου ὥς ἔνι μάλιστα ἀλύπου τε καὶ κούφου, τὸ διάδημα, ὅπερ οὖν ἐπὶ τῆς κεφαλῆς εἶχε σύμβολον δὴ καὶ μαρτύριον ἀρχῆς, περισπάσασα, εἴτα μέντοι τῷ τραχήλῳ περιβάλλει πρὸς τὴν χρεῖαν τὴν παροῦσαν βρόχον ἀποφύνασα.
- ω 224 Ὡς ἔνι: ὥς ἐγχωρεῖ, ὥς ἔστι. δυσχερῶς αὐτοὺς ἐπιδιδόντων ὥς ἔνι μάλιστα εἰς τὴν χρεῖαν ταύτην.
- ω 225 Ὡς ἔνι μάλιστα: ἀντὶ τοῦ λίαν. οἱ δὲ τὰς μὲν ἀρχὰς ἐπτοήθησαν ὥς ἔνι μάλιστα· μετὰ δὲ ταῦτα τοῦ στρατοῦ δόντος παράγγελμα πάντες ἐβοήθουν. καὶ αὖθις· ὅπως καταγωγαὶ ὥς ἔνι ἀσφαλέσταται ἔσσονται.
- ω 226

ἽΩς ἐπίπαν· ὡς ἐπιπολύ. λέγεται δὲ τοῦτο καὶ ὡς πλήθει. Δίων ὁ συγγραφεὺς πολλαχοῦ κέχρηται τῇ λέξει καὶ ἐν Ῥωμαϊκῶν ιζ΄ πέφυκε γὰρ καὶ ἄλλως ὡς πλήθει τὸ μὲν εὐτυχοῦν θρασύνεσθαι, τὸ δὲ κακοπραγοῦν μετριάζειν· κᾶκ τούτου τὸ μὲν δεδιὸς σωφρονεῖν, τὸ δὲ θαρσοῦν ἀκολασταίνειν. ἐπὶ πλέον δ' ἐν ἐκείνῳ τοῦτ' ἐφωράθη. καὶ ἐν ιγ΄. καίτοι πέφυκεν ὡς πλήθει τὸ μὲν βέβαιον ἐκ βραδυτῆτος, τὸ δ' ὀξύρροπον ἐκ τάχους διανοίας ὑπάρχειν.

- ω 227 ἽΩς ἔπος εἶπεῖν· ὡς φαίνεται, καὶ ὡς ἐν λόγῳ εἶπεῖν. ὡς ἔπος εἶπεῖν, τοῦτο σχηματίζεται παρὰ τοῖς παλαιοῖς καὶ ὡς εἶπεῖν ἔπος καὶ ὡς ἔπος φάναι καὶ ὡς φάναι ἔπος. ἔτι δὲ καὶ διὰ μιᾶς λέξεως ἐκφωνεῖται, οἷον ὡς φάναι, καὶ ὡς εἶπεῖν. σημαίνει δὲ πάντα τὸ αὐτό. ἀλλαχοῦ δὲ λέγει Ἀριστοτέλης ὡς τύπῳ περιλαβεῖν. τοῦτο δὲ εἵρηκεν, ὅτι μὴ ἐστὶν ἀκριβῶς ἀφορίσαντα εἶπεῖν τὰς μὲν τῶν προτάσεων πρὸς αἵρεσιν καὶ φυγὴν συντείνουσας ἠθικάς, τὰς δὲ πρὸς ἀλήθειαν καὶ γνῶσιν φυσικάς.
- ω 228 ἽΩς τύπῳ εἶπεῖν· ἀντὶ τοῦ ὡς κοινότερον καὶ καθόλου εἶπεῖν.
- ω 229 ἽΩς ἐς πᾶν ἀπορίας ἀφικέσθαι· παντελῶς ἀπορῆσαι.
- ω 230 ἽΩς ἔοικεν· ὡς φαίνεται, ὡς δεῖ, ὡς γίνεται.
- ω 231 ἽΩς ἡδέως φάγοις ἂν ἐξ ὄξους δίκην.
- ω 232 Ὡσηέ· ὁ προφήτης.
- ω 233 Ὡσθεῖς· καὶ Ὡσθην.
- ω 234 ἽΩς καλόν, ὧ Πόσειδον, τὸ στίφος αὐτῶν, καὶ πυκνὸν καὶ γοργὸν ὥσπερ μᾶζα καὶ πανδαισία· ὅταν γὰρ εἰς κοινὸν ἐστιῶνται, ἐκάστου φέροντος ἑαυτῷ δεῖπνον, πυκνὰ πάντα φαίνεται, πῇ μὲν τὰ προσφάγια φερόντων, πῇ δὲ αὐτῶν ἐστιωμένων.
- ω 235 Ὡσμένῳ· ὠθισμένῳ, πεσόντι.
- ω 236 ἽΩς οὐκ ἀρκέσοι τὸ μὴ οὐ πέτροισι πᾶς καταξανθεὶς θανεῖν· περὶ τοῦ Τεύκρου. ὡς οὐκ ἐπαρκέσοι ἑαυτῷ μὴ λιθόλευστος γενέσθαι· ὡς οὐ κωλύσει ἑαυτὸν καταλιθωθῆναι.
- ω 237 ἽΩς οὐχ ὑπάρχων, ἀλλὰ τιμωρούμενος· παροιμία. ὁ στίχος δὲ ἐστὶ Χαιρήμονος ἐκ Θεορίτου.
- ω 238 Ὡσπερ.
- ω 239 Ὡσπερ κογχύλην διελεῖν· παροιμία ἐπὶ τῶν σφόδρα εὐτελῶν.
- ω 240 Ὡ σπερμαγοραιολεκιθολαχανοπώλιδες, ὧ σκοροδοπανδοκευτρίαρτοπώλιδες, οὐκ ἐξέλκετ', οὐ παιήσεται, οὐκ ἀρήξετε; οὐ λοιδορήσεται; οὐκ ἀναισχυνησέτε; παύεσθ', ἐπαναχωρεῖτε, μὴ σκυλεύετε· ὧ σπερμαγόραι καὶ τὰ ἐξῆς· ὧ γὰρ ἐπώλουν καὶ λάχανα καὶ ὄσπρια.
- ω 241 Ὡσπερ οἱ νικηφόροι περιαιρόμενοι· ἔθος καὶ τοῦτο· φασὶ γὰρ τοὺς νικῶντας τῶν ἀθλητῶν ἄθλα μὲν μὴ λαμβάνειν, περιίοντας δὲ ὅτι τις βούλεται.
- ω 242 ἽΩς Πυθῶδε ἰέναι βουλόμενοι Βοιωτοὺς δίοδον αἰτούμεθα· φασὶ μεταξὺ τῆς Πυθοῦς καὶ τῆς Ἀττικῆς εἶναι τὴν Βοιωτίαν, καὶ οὐχ οἷόν τε εἶναι Ἀθηναίους εἰς Πυθῶ ἀπελθεῖν, εἰ μὴ παρέλθωσι Βοιωτίαν. ὅταν δὲ στράτευμα διάγῃ, δίοδον ἦτουν. τοῦτο οὖν φησιν Ἀριστοφάνης· ὥσπερ ἡμεῖς δίοδον αἰτούμεν Βοιωτοὺς, οὕτως ὅταν θύσωσιν ἄνθρωποι τοῖς θεοῖς, ἢ μὴ φόρον φέρωσιν ἡμῖν οἱ θεοί, διὰ τῆς πόλεως τῆς ἀλλοτρίας καὶ τοῦ χάους τῶν μηνίων τὴν κνίσσαν οὐ διαφρήσετε. ἀντὶ τοῦ οὐ διαφρήσετε, οὐ διαπέμψετε.
- ω 243 Ὡστ' ἐγὼ μὲν ἡλέησα κάπομορξάμην ἰδὼν ἄνδρα πρεσβύτην ὑπ' ἄνδρὸς τοξότου κυκώμενον· ἀντὶ τοῦ ἔκλαυσα· ἀπὸ τοῦ παρακολουθοῦντος παρέπεται γὰρ τοῖς δακρύουσιν ἀπομάττεσθαι. τοξότου δὲ ὑπηρέτου δημοσίου, ἐπόπτου καλουμένου.
- ω 244 Ὡστεῖα· ὄνομα πόλεως.
- ω 245

Ὡς τὴν ἐν Ἄργει ἀσπίδα καθελόν· ἐπὶ τῶν μεγαλοφρόνων. οἱ μὲν ἱεράν φασιν ἐν Ἄργει εἶναι ἀσπίδα καλουμένην ὀχυράν καὶ δυσκάθεκτον, οἱ δὲ λόχον φασὶν εἶναι ἐν Ἄργει τῶν πάνυ ἀκμαζόντων νεανίσκων, ὃν Ἀσπίδα καλεῖσθαι.

- ω 246 Ὡςτί· Ἄγκος Μάρκος βασιλεύσας Ῥωμαίων πρὸς τοῖς λοιποῖς καὶ πρὸς ταῖς ἐκβολαῖς τοῦ Τιβέριδος ποταμοῦ ἐτείχισε τόπον. ἐπ' αὐτῆς τῆς ῥαχίας ἀνίστησι πόλιν, ἣν Ὡσίαν ἀπὸ τῆς θέσεως προσηγόρευσεν· ὡς ἂν εἴποιεν Ἕλληνες θύραν· ἐκκαίδεκά που σημείοις ἀφεστῶσαν τῆς Ῥώμης οἶμαι. καὶ Ὡσιάριος δὲ διὰ τοῦ ω μεγάλου παρὰ τὸ ὠθεῖν. Ὡσία, ἡ θύρα παρὰ Ῥωμαίοις, ὅθεν καὶ Ὡσιάριος τὸ ἀξίωμα, διὰ τοῦ ο μικροῦ. μὴ Ἑλληνικῶς ἐτυμολογεῖσθω.
- ω 247 Ὡστίας· οἱ Ῥωμαῖοι ὥστίας τὰς θύρας φασίν. παρὰ τὸ ἐξωθεῖν τὸν ἐπερχόμενον. ἔνθεν καὶ ὥσιάριος, ὁ κρατῶν τὰς θύρας καὶ ὠθίζων τοὺς εἰσιέναι βουλομένους. Ἀριστοφάνης Πλούτῳ· δεινὸν γάρ, εἰ τριωβόλου μὲν ἔνεκα ὥστιζόμεθ' ἐκάστοτ' ἐν τῇ ἐκκλησίᾳ. καὶ ἐν Ἀχαρνέυσιν· οἶδ' ὥστιοῦνται, πῶς δοκεῖς, περὶ τοῦ πρώτου ξύλου. ἀντὶ τοῦ διωθήσονται περὶ τῆς προεδρείας, ὡς ξυλίνων οὐσῶν τῶν καθεδρῶν· ὅτι δὲ καὶ ἐκ λίθων, παντὶ που δῆλον. ἀπὸ ἐνεστῶτος τοῦ ὥστιζω. ὁ δὲ λόγος ὡς πρὸς τινὰ ἐστὶ λεγόμενος. καὶ Ὅμηρος· φαίης κάκμητας καὶ ἀτειρέας. καί, ἔνθ' οὐκ ἂν βρίζοντα ἴδοις.
- ω 248 Ὡστιζομένη· στενοχωρουμένη.
- ω 249 Ὡστικῶς· τὸ μετὰ βίας καὶ ὠτισμοῦ. μηδὲ ὥστικῶς καὶ μετὰ βίας πρὸς τὸν θάνατον ἔχειν.
- ω 250 Ὡς τὸ εἰκός· ἢ τε παῖδα ὄντα ἱερῷ λόγῳ ἡγάπα τε, ὡς τὸ εἰκός. διάφορα δὲ σημαίνει· πρέπον, ἀκόλουθον, εὐλογον· καὶ ἀντὶ τοῦ τάχα.
- ω 251 Ὡς τύπῳ εἶπεῖν· ἀντὶ τοῦ ὡς κοινότερον καὶ καθόλου εἶπεῖν.
- ω 252 Ὡς οἶόν τε· ὡς δυνατόν.
- ω 253 Ὡς φάσαν ἢ πληθύν· παρ' Ὀμήρῳ. πρὸς τὸ νοητὸν ἀπήντηκε· τῷ γὰρ ἔννοιαν ἔχοντι πλήθους ὀνόματι πληθυντικὸν ῥῆμα συνέζευξε. καί, ἀγρόμενοι πᾶς δῆμος.
- ω 254 Ὡς σφόδρα· οἶον θαυμαστῶς, καὶ ὑπερφυῶς.
- ω 255 Ὡσφροντο· ὡσφραίνοντο. ἀντὶ τοῦ ἥσθοντο· διὰ οἴνου γὰρ εἰσιν αἱ σπονδαί. δι' αἰσθήσεως δὲ ἡ αἰσθησις τῇ ἀναφορᾷ τοῦ οἴνου.
- ω 256 Ὡσχοφρία· Σκιράδος Ἀθηνᾶς ἑορτὴ· ὥσκαι γὰρ καὶ ὥσχει, τὰ μετὰ τῶν βοτρυῶν κλήματα.
- ω 257 Ὡσχοφόρος· δύο ἦσαν τῶν γένει καὶ πλούτῳ προεχόντων. ἡ δὲ ὥσχη κλημὰ ἐστὶ, βότρυας ἐξηρημένους ἔχον. ταύτην δ' ἔνιοι ὀρεσχάδα καλοῦσιν.
- ω 258 Ὡτα κατεαγότα· ἤδη γὰρ ἐνίοις τῶν τὰ ὦτα κατεαγόντων καὶ διεφθαρμένων τὰς διανοίας εἰς κωμωδίαν ἐτράπη καὶ γέλωτα πολὺν τὰ τῆς φιλοσοφίας ἀπόρρητα. Δαμάσκιος φησι, διὰ τὸ τινὰς ἐκφερομθεῖν τὰ τῆς φιλοσοφίας ἀπόρρητα.
- ω 259 Ὡτακουστεῖν· γενικῇ. τὰ κρύφια μαρθάνειν ἐθέλειν διὰ τινων. καὶ Ὡτακουστής.
- ω 260 Ὡ τάν, ὦ οὗτος, ὦ τάλαν καὶ ὦ μέλεε· ταῦτα παρὰ τοῖς νεωτέροις ὑπὸ μόνων λέγεται γυναικῶν, παρὰ δὲ τοῖς παλαιοῖς καὶ ὑπ' ἀνδρῶν. πολλάκις δὲ καὶ ἐπὶ πλήθους φασὶ τὸ ὦ τάν, ὡς παρὰ Κτησιφῶντι. οἱ γὰρ Ἀττικοὶ τὴν πρώτην συλλαβὴν περισπῶσι, τὴν δὲ δευτέραν βραχύνουσι· καὶ βέλτιον· ἀδύνατον γὰρ εὐρεθῆναι μίαν λέξιν δύο ἔχουσιν περισπωμένης. Δίδυμος δὲ τὸ πληρὲς εἶναί φησιν ὦ ἐτάν, ἀγνοῶν, ὡς ἄρα τοῦ ἔτης ἡ κλητικὴ ἔστιν ἔτα καὶ Δωρικῶς ἔταν. Ἀριστοφάνης· τοῦτο μὲν ἔασον, ὦ τάν. οὐ σοι γάρ ἐστι περίπατος κάλλιστα περὶ γε τούτου. τὰ περὶ δημοκρατίας καὶ ἰσότητος, φησίν, ἔασον· ἐμὸν δέ ἐστι μᾶλλον ἐμπεριπατῆσαι περὶ τούτου, οὐ σόν.

ω 261

Ἦ τάν: οὐ πρὸς ἓνα μόνον τὸ ὦ τάν, ἀλλὰ καὶ πρὸς δύο. ὡς Ἀριστοφάνης Πλούτῳ· ὦ τάν, ἀπαλλάχθητον ἀπ' ἐμοῦ. καὶ Κρατῖνος ἄρά γε, ὦ τάν, ἐθελήσετον;

ω 262 Ὡτειλή: τραῦμα.

ω 263 Ὡι τὸ ἱερὸν πῦρ οὐκ ἔξεστι φυσηῖσαι· Τίμαιον ἐν λη' ἱστορεῖν, ὡς οἱ περὶ Δημοκλείδην κατὰ Δημοχάρους εἶπον, ὅτι μόνῳ αὐτῷ πάντων Ἀθηναίων οὐκ ἔξεστι τὸ ἱερὸν πῦρ φυσηῖσαι, ὡς μὴ καθαρεύοντι τοῖς ἄνω μέρεσιν. Δοῦρις δὲ ἐν τῇ δεκάτῃ Πυθέαν κατὰ Δημοσθένους τὸ ὅμοιον εἶπεῖν.

ω 264 Ὡτόεις: ὁ ἔχων ὠτία. καὶ κλίνεται ὠτόεντος. καὶ Ὡτίον.

ω 265 Ὡτοκάταξις: τὰ ὦτα τεθλασμένοις ἐν παλαίστρᾳ, ὠτοθλαδίας. ὠτοθλαδίας τε καὶ ἐμπινῆς ὦν, ὡς φησιν Ἀντίγονος ὁ Καρύστιος. καὶ τέλος ὁ μέγας Κωνσταντῖνος τῶν ὠτων ἀναρτηθεὶς εἰς ὀργὴν ἐκπίπτει τοῦ ἁγίου Ἀθανασίου καὶ ὑπερορίαν τοῦ δικαίου καταψηφίζεται.

ω 266 Ὡτος: ὄρνεον, ὅπερ ἐπαινούμενον καὶ ἀντορχούμενον ὥσπερ ὁ νυκτικόραξ ἀλίσκεται. διόπερ καὶ τοὺς χαύνους καὶ κενοδόξους οὕτω καλοῦσιν.

ω 267 Ὡτός: ὁ αὐτός.

ω 268 Ὡφελεν: εὐκτικόν. ἔστι δὲ καὶ ὠφελον. ζήτει ἐν τῷ ο μίκρῳ. ὠφеле πρότερον αἰθέρα δῦναι μέγαν ἢ τὸν πολύκοινον ἄδην κείνος ἀνὴρ, ὃς στυγερὸν ἔδειξεν ὅπλων Ἑλλησι κοινὸν Ἄρη. τουτέστιν ὠφеле πρότερον ἀφανῆς γενέσθαι ἐκεῖνος ὁ ἀνὴρ, ὁ πρῶτος εἰσενεγκὼν εἰς Ἑλλήνας πολεμιστήρια ὅπλα.

ω 269 Ὡφελείας: χρείας, τὴν διαρπαγὴν τῶν λαφύρων. ὁ δὲ Πόπλιος εἰσελθὼν εἰς τὴν πόλιν ἐκέλευσε κτείνειν ἅπαντα τὸν παρατυχόντα καὶ μηδενὸς φεῖδεσθαι μηδὲ πρὸς τὰς ὠφελείας ὁρμᾶν, μέχρις ἂν ἀποδοθῇ τὸ σύνθημα. ἐν δὲ Ἐπιγράμμασι διὰ τοῦ ι' ὦδε νέμοις ἥερος ὠφελίην. διὰ τὸ μέτρον.

ω 270 Ὡφέλιμον πρᾶγμα: ὅτι τοιοῦτον, ὥστε εὐλόγως αὐτὸ αἰρεῖσθαι πρὸς αὐξήσιν καὶ προσθήκην. Ὁφέλλω γὰρ τὸ αὐξάνω. Ξενοφῶν· ἐπεὶ δὲ οὐδὲν ὠφέλιμον ἔλεγον, κατεσφάγησαν.

ω 271 Ὡφελιμώτερος.

ω 272 Ὡφελίων, κωμικός. μέμνηται αὐτοῦ καὶ Ἀθηναῖος ἐν τῷ δευτέρῳ βιβλίῳ τῶν Δειπνοσοφιστῶν. φησὶ δὲ τῶν δραμάτων αὐτοῦ εἶναι ταῦτα· Δευκαλίωνα, Κάλλαισchron, Κένταυρον, Σατύρους, Μούσας, Μονοτρόπους.

ω 273 Ὡφελῶ· αἰτιατικῇ.

ω 274 Ὡφειν: ἀντὶ τοῦ εἶδον. ὄφιν ὠφειν ὁδωδότα.

ω 275 Ὡ· ἡμέρε· ὦ ἄνθρωπε. οὕτω παρεισάγει Ἀριστοφάνης ἐν Νεφέλαις τὸν Σωκράτην λέγοντα, ὦ θνητέ, ὦ ἄνθρωπε, ὦ τὰ ἐφήμερα φρονῶν. τοῦτο δὲ λέγει, ὡς αὐτὸς λοιπὸν τὰ τῶν θεῶν φρονῶν καὶ ὑπερηφανῶν τὰ τῶν ἀνθρώπων διὰ τὸ φροντίζειν περὶ μετεώρων. ἢ ὅτι ἐλέγετο ὁ Σωκράτης Σειληνῶ παρεμφερῆς εἶναι· σιμός τε γὰρ καὶ φαλακρὸς ἦν. περιέθηκεν οὖν αὐτῷ φωνὴν τὴν τοῦ παρὰ Πινδάρῳ Σειληνοῦ. ὁ γάρ τοι Πίνδαρος διαλεγόμενον παράγων τὸν Σειληνὸν τῷ Ὀλύμπῳ τοιούτους αὐτῷ περιέθηκε λόγους· ὦ τάλας, ἐφήμερε, νήπιε, βάζεις χρήματά μοι διακομπεύων. ἅμα δὲ καὶ ὡς ὑπερηφανοῦντος λοιπὸν τοῦ Σωκράτους τὰ ἀνθρώπινα καὶ ἐν θεοῖς ὄντος αὐτοῦ, διότι μετεωρολέσχης ἦν, οὕτω τὸ ἐφήμερον ἐποίησεν αὐτὸν λέγοντα.

ω 276 Ὡφθαλμισμένους: ὠφθαλμισμένους ἀνθραξι καὶ ἡλέκτροις εἶχον τοὺς πόδας αἱ κλίνει τῶν ἀρχαίων.

ω 277 Ὡφθον: ἀντὶ τοῦ ὠφθησαν.

- ω 278 ἼΩ φθόρε: ὦ ὄλεθρε. ἅπαγ' ἐς μακαρίαν ἐκποδών, ὦ φθόρε.
- ω 279 Ὡφλησα: ἐχρεώστησα.
- ω 280 ἼΩ φῶς, κακοῖσι τοῖς ἐμοῖσιν, ἦκε καὶ τὸν φίλον ἀπόδειξον δεομένῳ τῆς σῆς δεξιᾶς. γενοῦ τὴν τελευταίαν χρεῖαν Μιθριδάτης ἄλλος ἐμοί: ταῦτά φησι Μιθριδάτης πίων φάρμακον καὶ δυσθανατῶν.
- ω 281 Ὡιχετο: ἀπῆει, ἐπορεύετο. ὁ δὲ τὴν Πελοπόννησον καταλιπὼν εἰς Αἰτωλίαν ὥχετο ἀπιών.
- ω 282 Ὡιχετο ἀπιών· ἐπαγγειλάμενος δὲ πάλιν ἐπανήξειν ὥχετο ἀπιών. ἀντὶ τοῦ ἐς τοῦπίσω ἀνεχώρησε. συνήθης ὁ πλεονασμὸς τοῖς Ἀττικοῖς.
- ω 283 Ὡχος, φιλόσοφος παρὰ Φοίνιξι, Ζάμολξις παρὰ Θραξίν, Ἄτλας παρὰ Λίβυσιν.
- ω 284 Ὡχος: ὄνομα κύριον. Ὡχος τὸν Ἄπιν ἀποκτείνας ἐβούλετο αὐτὸν τοῖς μαγείοις παραβαλεῖν, ἵνα αὐτὸν κρεουργήσωσι καὶ παρασκευάσωσιν ἐπὶ δεῖπνον.
- ω 285 Ὡιχου, καταλιποῦς' ὥσπερ ἐπὶ προκειμένον, μόνον οὐ στεφανώσας' οὐδ' ἐπιθεῖσα λήκυθον: εἰώθασι γὰρ ἐπὶ τῶν νεκρῶν τοῦτο ποιεῖν.
- ω 286 Ὡχωκα.
- ω 287 Ὡχραίνεται.
- ω 288 Ὡχρίῳσα: οὐ παρὰ τὸ φοβούμενος τὸ ὠχρίῳσα, ἀλλ' ἴσον τῷ ἀσθενοῦσα. ἀπὸ μεταφορᾶς τῶν νοσοῦντων. οὕτω γὰρ εἶπεν· ἡ πόλις ὠχρίῳσα καὶ φόβῳ καθημένη.
- ω 289 Ὡχρος: ὠχρίασις. ἐν Ἐπιγράμμασι· ὡς εἶδον Μελίτην, ὠχρός μ' ἔλε.
- ω 290 Ὡψ, ὠπός: τὸ πρόσωπον, διὰ τοῦ ὠ μεγάλου. Ὡψ δέ, ὀπός, ἡ φωνή, διὰ τοῦ ο μικροῦ.
- ω 291 Ὡψα: ἀντὶ τοῦ εἶδον.
- ω 292 Ὡψίκασιν: ἐβράδυναν. Ὡψίζω γὰρ τὸ ῥῆμα.
- ω 293 Ὡψίσθη: ὀψέ, βραδέως ἦκε νυκτὶ κατεσχέθη. ὁ δὲ ὠψίσθη ποτὲ ἄκων καὶ κατέμεινεν ἐν τῷ Πειραιεῖ. Αἰλιανὸς φησιν ἐν τῷ Περὶ θεῶν ἐναργειῶν.
- ω 294 Ὡψοπόνος: ὁ περὶ τὰ ὄψα ἀσχολούμενος· ὁ μάγειρος. ὠψοπόνος Σπινθῆρ Ἑρμῇ τάδε σύμβολα τέχνης θήκατο, δουλοσύνας ἄχθος ἀπώσάμενος.
- ω 295 Ὡψωνηκότες: ὀψωνήσαντες.